

ہفت روزہ

7/11

خاتم الدین

مفت محمد رفیع الدین
شیخ الفیض حضرت مولانا محمد علی
شیرانوالہ دروازہ لاہور

۱۲ جولائی ۱۹۴۱ء

پکا از مطبوعات انجمن خدام الدین • لاہور

۲۵ پیسے

مناجات

(حکیم فخر الدین صاحب خیالی)

درگزر کرنا ہے تیرا ہی کام	گرتے گرتے تو صاف لیتا ہے تھام
میرے مالک بڑا رحیم ہے تو	تیرے محتاج سب کریم ہے تو
تو غنی ترے در کے سب ہیں فقیر	تیرے در یوزہ گر غریب و امیر
بادشاہوں کے بادشاہ جو ہیں	تأب کیا تجھ سے سر اٹھا کے رہیں
جو بڑی سے بڑی یہ خلق ضرور	سر بسجود ہے در سے تیرے حضور
تو کہاں اور کہاں ہے یہ مخلوق	کوئی نسبت نہیں ہے سب مزدوق
آسمان وزمین کافسرق کہاں	نسبت ان میں بھی خلق کی ہے عیاں
بحر میں کشتیاں ہوا میں طیر	تیرے روکنے سے کرتے ہیں سیر
آبِ شیریں کو گرتو کر دے شور	نہ سوکھا وے تلف ہوں مرغ و مور
دن زہرِ معاش خلق کیا	رات آرام کو ہوتی پیدا
نعمتیں ساری تو نے بخشی ہیں	خوبی خاتمہ یہ بخش ہمیں

رکھ خیالی کو آبرو سے یہاں

سرخرو کرو ہاں بھی شاہِ شہاں

اداریہ

دشمنان اسلام کے ہتھکنڈے

بِسْمِ اللّٰهِ الرَّحْمٰنِ الرَّحِیْمِ
خدا مالدین لاہور

جلد ۱۱
مطابق
۴ جولائی ۱۹۶۱ء
شمارہ ۱۱

محکمہ تعلیمات اور محکمہ جیل خانہ جات منظور شدہ



اس شمارے میں

سناجات	حکیم فخر الدین خیالی
اداریہ	مدیر
امادیت الرسول	ما خود
مجلس ذکر	حضرت شیخ التفسیر مدظلہ
مدینہ کی ایکات	زائر حرم حید صدیقی
خطبہ جمعہ	حضرت شیخ التفسیر مدظلہ
پردہ	شکور احمد پالن پور
حسن خلق	ایم محمد شفیع عمر الدین ساکنہ
زبان کی حفاظت	ایم عبدالرحمان - لودھیانوی
بچوں کا صفحہ	ڈاکٹر عارف فاروقی
آزیت ادب	



شرح چندہ

سالانہ گیارہ روپے ششماہی چھ روپے
سہ ماہی تین روپے فی پرچہ ۲۵ پیسے
(ٹون) ۶۷۵۴۵

نوٹ: خط و کتابت کرتے وقت خریداری

نمبر کا والا دیں

چٹ پر سرخ نشان آپ کے چندہ

ختم ہونے کی نشانی ہے

راحت تصور کریں گے ایسی قوم سے
کون لو سکتا یا مقابلہ میں جیت
سکتا ہے۔

۴۔ چوتھا ہتھکنڈا دشمنوں کا یہ
ہوتا ہے کہ وہ مسلم ممالک میں
اپنے مذہب کو فروغ دیتے ہیں۔
اس سے ایک طرف ارتداد جیسے جرم
عظیم کی دہشت گھٹی جاتی ہے دوسری
طرف مخالفین کا جھگڑا مضبوط ہوتا جاتا
ہے۔ جس سے آگے چل کر وہ اقلیت
اور غیر مسلم رعایا کے حقوق کا سوال
کھڑا کر کے اندرون ملک ریشہ دوانیوں
کے اڈے بنا دیتے ہیں۔

۵۔ سب سے خطرناک ہتھکنڈا
یہ ہوتا ہے کہ ایسی قوتیں چھوٹے
ممالک کی ضروریات کو محسوس کر کے
اپنی امداد کی پیشکش کرتی ہیں۔
اس طرح یہ کمزور ممالک کے اندر
اثر و رسوخ پیدا کر کے وہاں کے
داخل امور میں دخل بن جاتے ہیں۔
ان کے مقابلہ میں زندہ اور بیمار مغز
مسلم فرمانرواؤں کو چاہئے کہ اپنے
پاؤں پر کھڑے ہونے اور کفایت شعاری
سے اپنے حالات پر قابو پانے اور
ملک کو جاسوسوں اور غیر ملکی ایجنٹوں
سے بچانے کی سعی کرتے ہیں وہ
کوشش کرتے ہیں کہ مسلمانوں کے دلوں
سے مذہب کی اہمیت کم اور دین
کی سر بلندی کے لئے قربانی کا جذبہ قفا
نہ ہو جائے۔ وہ اپنے ہمسایہ ممالک
کے مقابلہ میں ہر طرح مادی تیاری
بھی کرتے رہیں۔ اور اللہ تعالیٰ سے
اپنا رابطہ بھی استوار کریں۔ مسلمانوں کو
شریعت نے اس کا مکمل اختیار دیا
ہے کہ مسلم اور غیر مسلم ممالک سے
اپنے مفاد کی خاطر جیسا مناسب معاہدہ
کرنا چاہیں کر سکیں۔ لیکن اس
سلسلہ میں وہ ارباب حل و عقد
سے مشورہ کے پابند ہوتے ہیں۔

اسلام، پاکیزہ، آسمانی، دین فطرت
کے عین مطابق ہے۔ اس کے اصول
پر کماحقہ عمل کیا جائے تو ناممکن ہے
کہ اس کے نتائج اس طرح مرتب
نہ ہوں جس طرح خیر القرون میں ہو
چکے ہیں۔ اور جس کا آج بھی دشمنوں
کو بجا طور پر اعتراف ہے۔ کہ
خلافت راشدہ کی حکومت عدل و انصاف
اور خدا ترسی کی ایک ایسی حکومت
تھی جس نے ربح مسکون کے اکثر
حصہ کو متاثر کیا۔ لیکن اسلام کی
عالمگیر کشش سے خوف زدہ ہو کر
اہل زلیخ کفار اور مشرکین ہمیشہ اس
کے خلاف نئی نئی تدبیریں سوچتے رہے
۱۔ ان کا پہلا حربہ تو یہ تھا کہ
اسلام کے دشمنوں کی جھٹا بندی کی
جائے اور اس طرح اسلام اور اہل
اسلام کی بیخ کنی کے لئے اجتماعی حملہ
کیا جائے اس فحاش کی گروہ بندیوں
کے پیش رو غزوہ خندق کے حملہ آور
تھے۔ جنہوں نے مسلمانوں کے خلاف
تمام عرب قبائل کو آمادہ جنگ کر
دیا تھا۔

۲۔ ان کا دوسرا ہتھکنڈہ مسلمانوں
میں اندرونی اختلافات پیدا کرنا تھا۔
چنانچہ حضرت عثمان رضی اللہ تعالیٰ عنہ
کے خلاف گمراہ کن پروپیگنڈا اور
بعد اللہ بن سبا کا فتنہ اس کا آغاز
تھا۔ بعد میں مسلمانوں کے اندر خلافت
عباسیہ تک کے فتنے اسی فتنہ کی
شاخیں ہی تھیں۔

۳۔ دشمنان اسلام کا تیسرا ہتھکنڈا
مسلمانوں کو مذہبی اصول سے ہٹا کر
ان کو دینی صلابت سے محروم کرنے
کی کوششوں کی شکل میں نمودار ہوتا
رہا ہے۔ یہ یقینی امر ہے کہ جب
ایک مسلمانوں کو اپنے مذہب میں
پختگی اور اس کے اصول پر یقین
رہے گا وہ اللہ تعالیٰ کی راہ میں
مرنے کو زندگی اور ہر تکلیف کو

اتحاد الرسول صلى الله عليه وسلم

سورہ آل عمران کی استغفار

عَنْ مَكْحُولٍ قَالَ مَنْ قَرَأَ سُورَةَ آلِ عِمْرَانَ يَوْمَ الْجُمُعَةِ صَلَّتْ عَلَيْهِ الْمَلَائِكَةُ إِلَى اللَّيْلِ دَرَاهِمَ الدَّارِجِ
ترجمہ۔ حضرت مکحول کہتے ہیں۔ کہ جو شخص جمعہ کے دن۔ سورہ آل عمران کو پڑھے۔ اس کے لئے فرشتے رات تک دعا اور استغفار کرتے ہیں۔

سورہ بقرہ کے فضائل

عَنْ جُبَيْرِ بْنِ نُفَيْرٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ خَتَمَ سُورَةَ الْبَقَرَةِ بِآيَتَيْنِ أُعْطِيَتْهُمَا مِنْ كَنْزِهِ الْكَذِي تَحْتَ الْعَرْشِ فَعَلِمُوهُنَّ وَعَلِمُوهُنَّ نِسَاءَكُمْ فَإِنَّهَا صَلَوَةٌ وَقُرْبَانٌ وَدُعَاءُ مَرَاةِ الدَّارِجِ مُرْسَلًا
ترجمہ۔ حضرت جبر بن نفیر کہتے ہیں۔ فرمایا رسول اللہ صلی اللہ علیہ وسلم نے کہ خداوند تعالیٰ نے سورہ بقرہ کو دو آیتوں پر ختم کیا ہے۔ یہ دونوں آیتیں مجھ کو اس خزانہ سے عطا کی گئی ہیں جو عرش کے نیچے ہے۔ پس سیکھو ان آیتوں کو اور سکھادو ان کو اپنی عورتوں کو اس لئے کہ یہ آیتیں رحمت ہیں۔ خدا سے قربت کا ذریعہ ہیں۔ اور دعا ہیں۔

سورہ ہود کا وظیفہ

عَنْ كُتَيْبٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَقْرَأُوا سُورَةَ هُودٍ يَوْمَ الْجُمُعَةِ دَرَاهِمَ الدَّارِجِ
ترجمہ۔ حضرت کتب نے کہا۔ فرمایا رسول اللہ صلی اللہ علیہ وسلم نے کہ جمعہ کے دن سورہ ہود کو پڑھا کرو۔

سورہ کہف کے فضائل

عَنْ أَبِي سَعِيدٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ قَرَأَ سُورَةَ الْكَهْفِ فِي يَوْمِ الْجُمُعَةِ أَصَاءَ لَهُ الثَّوَرُ مَا بَيْنَ الْجُمُعَتَيْنِ مَرَّةً الْبَيْهَقِيُّ رَفَى الدَّعَوَاتِ الْكَبِيرِ
اور روایت ہے ابی سعید سے یہ کہ نبی صلی اللہ علیہ وسلم نے فرمایا جو شخص کہ پڑھے سورہ الکہف دن جمعہ کے روشن ہو جاتا ہے۔ واسطے اس کے نور ایمان و ہدایت اس کے دل میں درمیان دو جموں کے۔

نجات دینے والی سورہ

عَنْ خَالِدِ بْنِ مَعْدَانَ قَالَ أَقْرَأُوا الْمُحَبَّةَ وَهِيَ الْآلَمْ تَنْزِيلُ فَإِنَّهُ بَلَّغَنِي أَنَّ رَجُلًا كَانَ يَقْرَأُهَا مَا يَفْكَرُ شَيْئًا غَيْرَهَا وَكَانَ كَثِيرُ الْخَطَايَا فَتَنَشَّرَتْ جَنَاحَهَا عَلَيْهِ قَالَتْ رَبِّ اغْفِرْ لَهُ فَإِنَّهُ كَانَ يَكْثُرُ قِرَاءَتِي فَشَفَعَهَا الرَّبُّ تَعَالَى فِيهِ وَقَالَ الْكُتُبُ لَهُ بِكُلِّ خَطِيئَةٍ حَسَنَةٍ وَارْفَعُوا لَهُ دَرَجَةً وَقَالَ أَيْضًا إِنَّهَا أَتَجَادِلُ عَنْ صَاحِبِهَا فِي الْقَبْرِ تَقُولُ اللَّهُمَّ إِنَّ كُنْتُ مِنْ كِتَابِكَ فَشَفِّعْنِي فِيهِ وَإِنْ لَمْ أَكُنْ مِنْ كِتَابِكَ فَاْمَحْنِي عَنْهُ وَ إِنَّهَا تَكُونُ كَالظَّيْرِ تَجْعَلُ جَنَاحًا عَلَيْهِ فَتَشْفَعُ لَهُ فَمَنْعَهُ مِنْ عَذَابِ الْقَبْرِ وَقَالَ فِي تَبْرَكَ مِثْلُهُ وَكَانَ خَالِدًا لَا يَبِيتُ حَتَّى يَقْرَأَ مُمَا وَقَالَ طَاوُسٌ فَضَّلْنَا عَلَى كُلِّ سُورَةٍ فِي الْقُرْآنِ بَسْمَلَتَيْنِ حَسَنَتَيْنِ دَرَاهِمَ الدَّارِجِ
حضرت خالد بن معدان کہتے ہیں کہ پڑھا کرو شروع رات میں نجات دینے والی سورہ کو اور وہ الم تنزیل ہے۔ اس لئے کہ مجھ کو یہ بات معلوم ہوئی

ہے۔ کہ ایک شخص اس سورہ کو پڑھا کرتا تھا۔ اور اس کے سوا اور کوئی چیز نہ پڑھتا تھا۔ اور وہ شخص بہت گنہگار تھا۔ پس پھیلانے اس سورہ نے اپنے بازو اس شخص پر اور کہا اے پروردگار اس شخص کو بخش دے اس لئے کہ یہ شخص مجھ کو بہت پڑھتا تھا۔ پس خدا نے اس کی سفارش قبول کر لی۔ اور فرمایا لکھو اس کے ہر گناہ کے بدلے میں ایک نیکی اور بلند کرو۔ اس کا درجہ اور خالد نے یہ بھی کہا کہ یہ سورہ قبر میں اپنے پڑھنے والے کی طرف سے جگہ دیتی ہے۔ کہتی ہے۔ اے اللہ اگر میں تیری کتاب میں سے ہوں۔ تو میری سفارش اس کے حق میں قبول فرما اور اگر میں تیری کتاب میں سے نہیں ہوں تو مجھ کو اپنی کتاب سے مشا دے اور کہا خالد نے کہ یہ سورہ قبر میں ایک پرندہ کے مانند ہوگی جو اپنے پروں کو اپنے پڑھنے والے پر رکھ دے گی۔ اور اس کی سفارش کرے گی۔ اور اس کو عذاب قبر سے بچائے گی۔ اور کہا خالد نے سورہ تبارک الذی بیدہ الملک کے متعلق بھی ایسا ہی یعنی یہ تبارک الذی الم تنزیل کے مانند ہے۔ اور خالد جب تک ان دونوں سورتوں کو نہ پڑھ لیتے رات کو نہ سوتے اور طاووس راوی نے کہا کہ عظمت دی گئی ہے۔ ان دونوں سورتوں کو قرآن کی دوسری سورتوں پر ساٹھ ٹکیوں کے بقدر۔

سورہ یسین کا وظیفہ

عَنْ عَطَاءِ بْنِ أَبِي رَبَاحٍ قَالَ بَلَّغَنِي أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ قَرَأَ يَسِينَ فِي صَدْرِ التَّكَاذُ قُضِيَتْ حَوَائِجُهُ دَرَاهِمَ الدَّارِجِ مُرْسَلًا
ترجمہ۔ حضرت عطاء بن رباح کہتے ہیں مجھ کو معلوم ہوا ہے کہ رسول اللہ صلی اللہ علیہ وسلم نے یہ فرمایا ہے۔ کہ جو شخص پڑھے سورہ یسین گو شروع دن میں پوری کی جاتی ہیں۔ اسکی حاجتیں۔

مجلس ذکر منقذہ جمعرات ۲۲ محرم الحرام ۱۳۸۱ھ مطابق ۲۰ جولائی ۱۹۶۱ء

آج ذکر کے بعد مخدومنا و مرشدنا حضرت مولانا احمد علی صاحب مدظلہ نے مندرجہ ذیل تقریر فرمائی

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ الَّذِي كَفَى سَلَامَةً عَلَى عِبَادِهِ الَّذِينَ اصْطَفَى آمَنَ بَعْدَ

نصیحت

میرا فرض ہے۔ کہ میری جماعت میں اگر کوئی غلطی پائی جائے۔ تو اس کی اصلاح کروں۔ میں ذکر جہر اس لئے کرتا ہوں۔ تاکہ خیالات اور وساوس جو ذکر کرتے وقت آتے ہیں۔ وہ رفع ہو جائیں۔ کیونکہ ذکر الہی کرتے وقت شیطان خیالات فاسدہ دل میں لاتا ہے۔ اور ذکر کی طرف توجہ نہیں رہتی۔ ذرا اونچی آواز سے ذکر کرنے سے خیالات فاسدہ کم ہو جاتے ہیں۔

بعض لوگ بہت اونچی آواز سے ذکر الہی کرتے ہیں۔ جس کی وجہ سے آپ بھی تنک جاتے ہیں۔ اور دوسروں کو بھی پریشان کرتے ہیں۔ بہت بلند آواز سے ذکر الہی کرنا جس سے دوسروں کے ذکر الہی میں خلل پڑے۔ شریعت کے خلاف ہے۔ حضور صلی اللہ علیہ وسلم نے ایک دفعہ لوگوں کو بلند آواز سے ذکر کرتے دیکھا۔ تو آپ نے فرمایا۔ کہ تم کسی بہرے کو پکار رہے ہو۔ تم سمیع اور حاضر ذات کو پکارتے ہو۔ وہ تو تمہارے بالکل قریب ہے۔

ہمارے یہاں ذکر جہر جو ہوتا ہے اس سے شور مچانا مقصود نہیں ہے بلکہ خیالات کو روکنا ہے۔ تاکہ صرف اللہ تعالیٰ ہی کا خیال دل میں رہے باقی سب خیالات ختم ہو جائیں۔ شور مچا کر ذکر کرنے سے اس کی آپ احتیاط کیا کریں۔ اگر کوئی لاعلمی کی وجہ سے بہت بلند آواز سے ذکر کرے۔ اسے منع کر دیں۔ کہ آہستہ آواز

سے ذکر کرو۔ اس کے بعد میں ایک اور چیز عرض کرتا ہوں۔ کہ میں ۲۰ جولائی بروز جمعرات کو صبح کے وقت عمرہ کرنے کے لئے مکہ معظمہ جا رہا ہوں۔ ۲۱ جولائی کو جمعہ کراچی پڑھوں گا۔ حکومت نے مجھے اجازت دے دی ہے۔ میں پہلے سے جانے والا تھا۔ اچانک میری ایڑی میں سخت درد ہونے لگا۔ جس کی وجہ سے میں چار دن تک چل پھر نہ سکا اور جو ٹکٹ میں نے خرید رکھا تھا۔ وہ واپس کر دیا۔ اور مولوی حمید اللہ جو کہ عالم بھی ہے اور حافظ بھی میرے بعد درس القرآن اور جمعرات کو مجلس ذکر کرائے گا۔ موت کا علم نہیں۔ کہ کب آئے۔ پانچ سال ہو گئے۔ میں نے درزی کو بلا کر اپنے ناپ کا کفن تیار کروا رکھا ہے اور میں ہر وقت موت کے لئے تیار ہوں۔ اگر میں مکہ معظمہ میں فوت ہو گیا تو میں ایک نصیحت کرتا ہوں۔ کہ میرے مرنے کے بعد کسی بدعتی اور قبر پرست پیر کے پیچھے نہ لگ جانا۔ اور گمراہ نہ ہو جانا۔ بلکہ کسی متبع سنت اور اصلاح یافتہ عالم کی صحبت اختیار کرنا۔ یہ میں اس لئے کہہ رہا ہوں کہ سارے مولوی اور پیر ہدایت یافتہ نہیں ہوتے۔ بلکہ اکثر گمراہ ہوتے ہیں عَنْ ابْنِ سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَتَتَّبِعَنَّ سُنَنَ مَنْ قَبْلَكُمْ شِرًّا أَوْ إِشْرًا وَذِرَاعًا بِذِرَاعٍ (متفق علیہ)

ترجمہ۔ ابی سعیدؓ سے روایت ہے کہ رسول اللہ صلی اللہ علیہ وسلم نے

فرمایا۔ کہ البتہ ضرور ضرور تم پہلے لوگوں (یہود و نصاریٰ) کے طریقوں کی تابعداری کرو گے۔ بالشت کے برابر بالشت اور ہاتھ کے برابر ہاتھ پورے اترو گے یہاں تک کہ اگر کسی نے پہلے اپنی ماں سے علانیہ زنا کیا تھا۔ تو میری امت میں بھی ایسا بد بخت پیدا ہوگا۔ جو اپنی ماں سے علانیہ زنا کرے گا۔ اور میری امت میں ۳۰ فرقے ہوں گے سب مسلمان کہلائیں گے۔ لیکن ۱۲ فرقے دوزخ میں سیدھے جائیں گے۔ اور صرف ایک فرقہ جنت میں جائے گا۔ صحابہ کرام نے عرض کیا کہ یا رسول اللہ وہ ایک فرقہ کون سا ہوگا۔ تو آپ نے ارشاد فرمایا۔ کہ

مَا أَنَا عَلَيْهِ وَاصْحَابِي

ترجمہ۔ جو میرے اور میرے صحابہ کرامؓ کے نقش قدم پر چلے گا۔ وہ جنت میں جائیں گے اور باقی سب دوزخ میں جائیں گے

گمراہ مولویوں اور پیروں سے اللہ (تعالیٰ) ناراض ہوتے ہیں۔ قرآن مجید میں ارشاد فرماتے ہیں۔ کہ

لَوْ لَا يَنْفَعُهُمُ الرَّبُّ يُتَّبِعُونَ وَالْآخِرَ عَنْ قَوْلِهِمْ الْآخِرَ وَأَعْلَاهُمُ الشَّجَنَ لَيْسَ مَا كَانُوا يَفْعَلُونَ

(سورۃ المائدہ ص ۶۳)

ترجمہ۔ کیوں نہیں روکتے ان کے علماء اور فقہاء ان کو حرام کھانے اور جھوٹی باتیں کہنے سے البتہ بُری ہے وہ چیز جو وہ کرتے ہیں۔

ان ۱۲ فرقوں میں علماء بھی ہوں گے پیر بھی ہوں گے۔ دراصل فرقے مولوی بناتے ہیں اور پیر ان کو چلاتے ہیں۔ میں تم کو نصیحت کرتا ہوں۔ کہ میرے بعد کسی متبع سنت عالم کا اتباع کرنا۔ اور شریعت کے خلاف کوئی کام نہ کرنا۔

حضور صلی اللہ علیہ وسلم نے فرمایا کہ اللہ لعنت کرے یہود و نصاریٰ پر کہ انہوں نے اپنے نبیوں کی قبروں کو سیدہ گاہ بنالیا۔ اب لاہور میں نبی کی قبر تو ہے نہیں۔ ولیوں کی قبریں موجود ہیں۔ وہاں سجدے ہوتے ہیں۔ قوابیل ہوتی ہیں۔ جو روکے وہ بے ایمان اور جو ان خلاف شریعت کاموں کو

مدینے کی ایک رات

(ذاتِ حرم - جناب حمید صدیقی صاحب لکھنوی)

مدینے کی اک رات یاد آ رہی ہے
وہ ہر شے وہ ہر بات یاد آ رہی ہے
کھنچا ہے نگاہوں میں جنت کا نقشہ
وہ تاروں بھری رات یاد آ رہی ہے
یہ کس بزم کا ذکر چھیڑا ہے دل نے
کہ اب بات پر بات یاد آ رہی ہے
بہتا نہیں دل کسی انجن میں
وہ بزم مناجات یاد آ رہی ہے
حضور میں سب کو میں بھولا ہوا ہوں
خدا کی بس اک ذات یاد آ رہی ہے
عبادت کا اب لطف ملنے لگا ہے
کہ وہ التماسات یاد آ رہی ہے
نظر سونے گنبد وہ حیرت کا عالم
وہ تسکین جذبات یاد آ رہی ہے
وہ پیش نظر حسن الین و طہ
وہ تفسیر آیات یاد آ رہی ہے
وہ سادہ مزاجی وہ خلق اللہ اللہ
عرب کی مساوات یاد آ رہی ہے
حمید اب مٹے کیوں نہ دل کی سیاہی
کہ وہ چاندنی رات یاد آ رہی ہے

کرے وہ مسلمان - (توبہ غوف باللہ)
تم سب لاہوری یہ چاہتے ہو -
کہ ہمارا بیٹا ایف اے - بی اے -
ایم اے - ایل ایل بی ہو جائے - انگریز
کا غلام ہو جائے - کچھ شرم کرو - کیوں
رسول اللہ صلی اللہ علیہ وسلم کو بدنام
کرتے ہو - حضور صلی اللہ علیہ وسلم
کی امت کا دعویٰ کرتے ہو - اور
پھر سؤر کھانے والے گمراہ بے ایمان
کے غلام اور تابعدار اپنی اولاد کو
بناتے ہو - حضور صلی اللہ علیہ وسلم
کا تابعدار کیوں نہیں بناتے -
یاد رکھو - اگر اپنی اولاد کو دین نہ
سکھاؤ گے - فقط دنیا پڑھاؤ گے - توقیامت
کے دن یہی اولاد تمہارے لئے باعث
عذاب بنے گی - اور تم پر لعنتیں بھیجے گی
اللہ تعالیٰ سے دعا کرتا ہوں - کہ
تم کو اللہ تعالیٰ ہدایت عطا فرمائے
اور رسول اللہ صلی اللہ علیہ وسلم کے
نقش قدم پر چلنے کی توفیق عطا فرمائے
اور خاتمہ ایمان پر کرے (آمین!)

مجھے لاہور میں آئے ۴۵ سال ہو گئے
ہیں - اللہ تعالیٰ کے فضل سے میں نے
امایان لاہور کی قرآن و حدیث کی روشنی
میں کافی خدمت کی ہے - جمعۃ الوداع کے
موقع پر ۲۳، ۲۴، ۲۵ ہزار کا مجمع ہوتا ہے
اور لاہور سے باہر ۱۰-۱۵ ہزار کے
قریب میرے معتقد ہیں -

انجن خدا م الدین کے لئے میں نے کبھی
چندہ نہیں مانگا - اللہ تعالیٰ خود بخود کوئی
سبب بنا دیتے ہیں - اور دین کے کام
ہوتے رہتے ہیں - درستہ البتات کے لئے
۳، ۴ ہزار روپیہ خرچ آیا ہے - یہ سب
اللہ تعالیٰ نے خزانہ غیب سے مدد کی
ہے - اس میں اللہ تعالیٰ کے فضل سے
۱۳ استانیوں پر حاتی ہیں اور ۳۰۰، ۳۰۰
کے قریب لڑکیاں پڑھتی ہیں - انہیں قرآن
حدیث کے علاوہ دیگر ضروری امور خانہ داری
کی تعلیم مفت دی جاتی ہے - تم انگریزی و
تباؤ دین اسلام کی تم نے حفاظت کی
ہے - یا علمائے کرام نے - حفاظ کرام
قرآن کے الفاظ کے محافظ ہیں - علمائے
کرام قرآن کے مطالب کے اور صوفیائے
عظام تزکیہ باطن کرتے ہیں -

مولانا حسین احمد مدنی رحمہ اللہ مفتی کفایت اللہ
اور مولانا عطا اللہ شاہ بخاری اور میں
انگریز کے خلاف حق کہنے سے جیل میں

حُطْبَةُ يَوْمِ الْجُمُعَةِ ۱۲ محرم الحرام ۱۳۸۱ھ مطابق ۱۴ جولائی ۱۹۶۱ء

از جناب شیخ التفسیر حضرت مولانا احمد علی صاحب مدظلہ العالی دروازہ شیرازوالہ لاہور

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَىٰ أَمَا بَعْدُ

آج ظلم پر خطبہ دینے کی کیوں ضرورت پیش آئی ہے

اس لئے

کہ مسلمانوں میں بعض گروہ ایسے پیدا ہو گئے ہیں کہ شریفوں پر ظلم کرنا انہوں نے

اپنا شیوہ بنا رکھا ہے

مثلاً

چور شریفوں کا مال لوٹ کر لے جانا اور مزے سے کھانا۔ اور شریفوں کی آہ سے نہ ڈرنا۔

ڈاکو۔ چور تو شریفوں کا مال چوری لے جاتے ہیں۔ اور ڈاکو شرفاء کے سامنے زور و زوری لے جاتے ہیں۔ بیچارے شریف ان ڈاکوؤں کا منہ بکتے رہ جاتے ہیں۔ ٹھگ۔ کئی لوگ ٹھگ ہوتے ہیں۔

وہ بھی غریبوں کا مال ظلم سے کھا جاتے ہیں۔ مثلاً آپ نے کئی مرتبہ اخباروں میں پڑھا ہوگا کہ گاہک کو دکھایا۔ سونا اور دیا پیتل۔ یا مثلاً

مرد ظالم = مثلاً خاوند کو جوا کھینے کی عادت ہے۔ کیوی کے زیور چاکر جوا میں مار آیا۔ اور وہ بیچاری روٹی رہ گئی علیٰ ہذا القیاس اور کئی ظلم کے چکر چل رہے ہوں گے۔ جن پر میں حاوی نہیں ہوں۔ البتہ کسی قسم کا ظلم ہو۔ ظالم کو اللہ تعالیٰ کے ہاں سے سزا مل کر رہیگی و ما علینا الا البلاغ

اور ہر ظالم کو اللہ تعالیٰ نے سمجھ ضرور دی ہے۔ وہ دل میں جانتا ہے۔ کہ میں ناحق یہ مال کھا رہا ہوں۔

ظالموں کو بارگاہ الہی سے سزا مل کر رہے گی۔ اور کوئی ان کو اس

سزا سے بچا نہیں سکیگا

پہلا شاہد

رَوَّاهُ الظَّالِمِينَ مِنْ أَنْصَارِهِ

الْيَهُودَ وَالنَّصَارَىٰ أُولَٰئِكَ مِنْكُمْ قَلِيلٌ مِّنْهُمْ إِنَّ اللَّهَ لَا يَهْدِي الْقَوْمَ الظَّالِمِينَ ۝ سورة المائدة رکوع ۳ پارہ ۵

ترجمہ۔ اے ایمان والو۔ یہود و نصاریٰ کو دوست نہ بناؤ۔

وہ آپس میں ایک دوسرے کے دوست ہیں۔ اور جو

کوئی تم میں سے ان کے ساتھ دوستی کرے تو وہ

انہیں میں سے ہے۔ بیشک

اللہ تعالیٰ ظالموں کو ہدایت

نہیں کرتا۔

یعنی

اللہ تعالیٰ نے یہود و نصاریٰ سے دوستی رکھنے سے منع فرمایا۔ ہاں یہود و نصاریٰ

آپس میں ایک دوسرے کے دوست ہو سکتے ہیں۔ کیونکہ وہ دونوں ہی گمراہ

ہیں۔ دونوں گمراہوں کی آپس میں دوستی

نہجہ سکتی ہے جیسے کسی نے کہا ہے۔

مصرعہ۔ کند بجنس با بجنس پرواز۔ اور

مسلمان چونکہ توحید پرست ہیں۔ اس

لئے مسلمانوں کا ان کے ساتھ گٹھ جوڑ

نہیں ہو سکتا۔ یا پھر مسلمان نے اگر

دوستی رکھی۔ تو پھر مسلمان کا اسلام سلامت

نہیں رہے گا۔ لہذا نہ مسلمان نے اسلام

چھوڑنا ہے۔ اور نہ یہود و نصاریٰ کے

ساتھ مسلمان کی دوستی نہجہ سکتی ہے۔

وَمَا عَلَيْنَا إِلَّا الْبَلَاغُ

چوتھا شاہد

رَبِّهَا الَّذِينَ آمَنُوا لَا تَتَّخِذُوا

الْبَنَاءَ كُفْرًا وَإِخْوَانَكُمْ أَوْلِيَاءَ إِنِ اسْتَحَبُّوا

الْكُفْرَ عَلَى الْإِيمَانِ وَمَنْ يَتَوَلَّهُمْ

مِّنْكُمْ فَأُولَٰئِكَ هُمُ الظَّالِمُونَ ۝

رسودۃ التوبۃ رکوع ۳ پارہ ۵

ترجمہ۔ اے ایمان والو اپنے

باپوں اور بھائیوں سے دوستی

نہ رکھو۔ اگر وہ ایمان پر

کفر کو پسند کریں۔ اور

تم میں سے جو ان سے

دوستی رکھے گا۔ سو وہی

لوگ ظالم ہوں گے۔

خلاصہ

مذکورۃ الصدر شاہد کا یہ ہے۔ کہ تم میں

(سورۃ البقرۃ پارہ ۳ رکوع ۳)

ترجمہ۔ اور ظالموں کا کوئی مددگار

نہیں ہے۔

مطلب

بالکل واضح ہے۔ کہ اللہ تعالیٰ کے بندوں کو ستانے والوں کے لئے اللہ تعالیٰ کی طرف سے سزا معین شدہ ہے۔ اور ان کو اس سزا سے بچانے والا کوئی مددگار نہیں ملے گا۔

دوسرا شاہد

رَوَّاهُ الَّذِينَ آمَنُوا وَغَلَوُ الصَّلٰحَةِ

فَبِوَفِّيهِمْ أَجْرُهُمْ وَاللَّهُ لَا يَخِيبُ

الظَّالِمِينَ (سورۃ ال عمران رکوع ۳ پارہ ۳)

ترجمہ۔ اور جو لوگ ایمان لائے

اور نیک کام کئے۔ انہیں ان کا

حق پورا دے دے گا۔ اور

اللہ تعالیٰ ظالموں کو پسند نہیں

کرتا

مطلب

بالکل واضح ہے۔ کہ اللہ تعالیٰ ظالموں کو پسند نہیں کرتا۔ جب پسند نہیں ہے۔ تو اس کا مطلب یہ ہے۔ کہ ان سے ناراض ہے۔ جب ناراض ہے۔ تو انہیں سزا دے گا۔

اللهم لا تجعلنا منهم

تیسرا شاہد

رَبِّهَا الَّذِينَ آمَنُوا لَا تَتَّخِذُوا

سے جو ایسے باپ یا بھائیوں سے
دوستی رکھے گا۔ جو ایمان کے بجائے
کفر کو زیادہ پسند کرتے ہیں۔ تو وہ
بھی ظالم ہوگا۔ اللہ تعالیٰ اس سے
بھی ناراض ہو جائے گا۔
اللہم لا تجعلنا منہم

פרד

وَقُلْ لِلْمُؤْمِنَاتِ لِيَعُضْنَ مِنْ
أَبْصَارِهِنَّ وَيَحْفَظْنَ
فُرُوجَهُنَّ وَلَا
يُبْدِينَ زِينَتَهُنَّ إِلَّا مَا ظَهَرَ مِنْهَا
وَلْيَضْرِبْنَ بِخُمُرِهِنَّ عَلَى جُجُوبِهِنَّ
سورة النور پاره ۱۸ دعوای (الایة)

۱۴۵ اللہ تعالیٰ ہر گناہ چاہے - تو معاف کر دے۔ مگر اس گناہ کو معاف کرنا۔ اللہ تعالیٰ کی غیرت گوارا ہی نہیں کرتی کہ مجرم کو معاف کیا جائے۔

ساتواں شاہد

وَقِيلَ لِلظَّالِمِينَ ذُوقُوا مَا كُنْتُمْ
تَكْسِبُونَ، (سورة الزمر رکوع ۳ پارہ ۲۳)
ترجمہ۔ اور ایسے ظالموں کو ہوگا
جو کچھ تم کیا کرتے تھے۔ اس
کا مزہ چکھو۔
اللهم اعذنا منه

۲ آٹھواں شاہد

رَايَاهَا الَّذِينَ آمَنُوا لَا يَسْخَرُونَ
قَوْمٍ مِّن قَوْمٍ عَلَىٰ أَن يَكُونُوا
خَيْرًا مِنْهُمْ وَلَا نِسَاءٌ مِّن نِّسَاءٍ
عَلَىٰ أَن يَكُنَّ خَيْرًا مِّنْهُنَّ وَلَا
تَلْمِزُوا أَنفُسَكُمْ وَلَا تَنَابَرُوا بِاللِّغَابِ
يُنْسِئَ الْإِسْمُ الْفُسُوقُ بَعْدَ الْإِيمَانِ وَ
مَنْ لَّمْ يَتُبْ فَأُولَٰئِكَ هُمُ الظَّالِمُونَ
رسورة الحجوات (كوع ٢ يارده ٢٤)

(سورۃ الحجرات (کوع ۲ پارہ ۲۷)
ترجمہ - اے ایمان والو ایک قوم
دوسری قوم سے ٹھٹھا نہ کرے۔
عجیب نہیں۔ کہ وہ ان سے بہتر
ہوں۔ اور نہ عورتیں دوسری عورتوں
سے ٹھٹھا کریں۔ کچھ بعید نہیں
کہ وہ ان سے بہتر ہوں۔ اور
ایک دوسرے کو طعنہ نہ دو
اور نہ ایک دوسرے کے نام
دھرو۔ فسق کے نام یعنی ایمان
لانے کے بعد بہت بُرے ہیں۔
جو باز نہ آئیں۔ سو وہی ظالم ہیں۔

نواں شاہد ۱۵/۱۵/۱۵

پانچواں شاہد
رَقُومٌ نُّوجَ لَّمَّا كَذَبُوا
الرُّسُلَ أَغْرَقْنَهُمْ وَجَعَلْنَاهُمْ
لِلنَّاسِ آيَةً وَأَعْتَدْنَا لِلظَّالِمِينَ
عَذَابًا أَلِيمًا
رسودۃ الفترتان رکوع ۷۷ یا ۷۸

ترجمہ۔ اور نوح (علیہ السلام)
کی قوم کو بھی جب انہوں
نے رسولوں کو جھٹلایا۔ تو
ہم نے غرق کر دیا۔ اور
ہم نے انہیں لوگوں کے
لئے نشانی بنا دیا۔ اور
ہم نے ظالموں کے لئے
دردناک عذاب تیار کیا ہے

خلاصہ

یہ ہے۔ کہ جب فوج علیہ السلام کی قوم نے پیغمبروں کو جھٹلایا۔ کیوں کہ ایک پیغمبر کو جھٹلانا گویا کہ سب کو جھٹلانا ہے۔ اور اللہ تعالیٰ نے آئندہ آنے والی قوموں کے لئے انہیں نشانی بنا دیا۔ کہ اللہ تعالیٰ کی جو مخالفت کرے گا۔ وہ ایسے عذاب کا مستحق ہوگا۔ وما علینا الا البلاغ۔

چھٹا شام

وَاذْ قَالَ لَقْمَنُ لِابْنِهِ وَهُوَ
يَحْظُهُ يَبْنِي لَا تُشْرِكْ بِاللّٰهِ اِنَّ
الشِّرْكَ لَظُلْمٌ عَظِيْمٌ
(سورۃ لقمان رکوع ۲ پارہ ۲۱)
ترجمہ - اور جب لقمان نے اپنے
بیٹے کو نصیحت کرتے ہوئے
کہا تھا - کہ بیٹا اللہ (تعالیٰ)
کے ساتھ کسی کو شریک نہ
ٹھہرانا - بیشک شرک کرنا بڑا بھاری
جرم ہے -

خلاصہ

کہ اللہ تعالیٰ کے ساتھ کسی کو شریک
کرنا سب جرموں سے بڑا بھاری
جرم ہے۔ یہ جرم اتنا سخت ہے۔ کہ ۴۲

مطلب

بالکل واضح ہے ۔ اللہم لا تجعلنا منہم
یا ارحم الراحمین۔

الجارية اذا حاضت لم تصلح ان يبرئ منها الا وجهها ويداها الى المفصل

ترجمہ۔ یعنی لڑکی جب بالغ ہو جائے تو اس کے بدن کا کوئی حصہ نظر نہ آئے۔ سوائے چہرے اور کلائی کے جوڑ کے اس سے معلوم ہوتا ہے کہ سر کا ڈھانپنا بھی ضروری ہے۔ سر برہنگی کا تو آج کل عام طور سے رواج ہو گیا ہے۔ بلکہ شرافت کا معیار اسی کو سمجھا جاتا ہے کہ سر برہنہ اور بے نقاب ہو کر بازاروں میں گشت لگاتی نظر آئیں تاکہ ہر ایک کی نظر انتخاب ان کے حسین مکھڑے اور دیدہ زیب بالوں پر پڑے، اسی پر منحصر نہیں بلکہ ہماری مائیں اور بہنیں سر بازار اپنے شوہراؤ بھائیوں کے ہمراہ بازاروں میں پھرتی ہیں حدیث میں ہے۔

لعن الله الناظر والمنظر اليه یعنی خدا تعالیٰ کی لعنت دیکھنے والے پر بھی ہے۔ اور اس پر بھی جس کی جانب دیکھا جائے۔

یہ لعنت عورت پر اسی وقت ہوگی۔ جب کہ اس نے اپنا چہرہ بدلتا مچھوری کھولا ہو۔

کسی نے کیا ہی خوب کہا ہے یہ نامحرم نگاہیں پاک ہرگز ہونی نہیں سکتیں نہ سمجھو پھول ان کو بلکہ یہ ہیں برہمنگی اسی طرح عورتوں کو عطر و خوشبو لگا کر باہر نکلنے کی بھی ممانعت وارد ہوئی ہے۔

ان المرأة اذا استعطرت فمرت بالجلس فہی کذا وکذا

ترجمہ۔ یعنی عورت جب کسی مجلس میں عطر (خوشبو) لگا کر نکلے تو وہ ایسی ہے جیسے زانیہ ہے۔

کسی ضرورت پر بھی عورت کا چہرہ دیکھنا منع ہے۔ جیسا کہ آیت میں مذکور ہے۔

وَإِذَا سَأَلْتَهُمْ مَّاعًا فَاَسْأَلُوهُمْ مِّنْ ذُرَائِهِمْ حِجَاب

ترجمہ۔ یعنی جب تم عورتوں سے کوئی چیز استعمال کے لئے مانگو۔ تو پردہ کے پیچھے (آئیں)

ہو کر مانگو۔ اسی طرح عورتوں کے لئے مردوں

کو جھانکنا بھی منع ہے۔ جیسا کہ حدیث میں آتا ہے۔ کہ ایک مرتبہ حضورؐ کی خدمت میں عبداللہ ابن مکتومؓ ایک نابینا صحابی آئے تو حضورؐ کی ازواج مطہرات میں سے حضرت عائشہؓ اور حضرت ام سلمہؓ بیٹھی تھیں۔ حضورؐ نے ارشاد فرمایا۔ کہ تم پردہ میں ہو جاؤ انہوں نے عرض کیا۔ یا رسول اللہؐ وہ تو اندھے ہیں۔ حضورؐ نے ارشاد فرمایا کہ کیا تم بھی اندھی ہو۔ اس کو دیکھتی نہیں ہو۔

دیکھئے! ایک طرف حضورؐ کی بیویاں اہمات المؤمنین اور دوسری طرف نابینا شخص اور وہ بھی صحابیؓ بھلا یہاں کون سے وسوسہ کا احتمال ہو سکتا ہے۔ مگر پھر بھی پردہ کا کس قدر اہتمام کیا۔

دور حاضر میں امت محمدیہؐ پر اس طرح فرنگیت کی فضا غالب آ چکی ہے۔ کہ احکام اسلام سے بھی نا آشنا ہو گئے ہیں۔ حتیٰ کہ پردہ کے متعلق لکھنے اور بیان کرنے والوں کو غیر مہذب اور دقیانوسی خام خیال قرار دیا جاتا ہے اور بہت سی عورتیں ایسے مذکورہ بالا لوگوں کو عورت کے دشمن سے موسوم کرتی ہیں۔

سب سے پہلے میں ان پردہ کے دشمن مغربی رہنماؤں سے یہ دریافت کرنا چاہتا ہوں۔ کہ ان کے نزدیک تہذیب کس بلا اور آفت کو کہتے ہیں۔

کیا تہذیب اسی کا نام ہے۔ کہ کلب خبیثوں میں غیر محرموں کے سامنے رقص کرایا جائے۔

کیا تہذیب فرنگی و دستور مغربی یہی ہے کیا جدید تعلیم اسی کی طرف مدعو کر رہی ہے۔ کہ غیر مردوں کے سامنے اپنے حسن کا اظہار کریں یا نیم عریاں جسم کو بے حجابانہ طور پر حرکت دی جائے۔

اسلام عیسائیت، یہودیت ہر مذہب کے رہنما بے پردگی کی تحریم کے قائل ہیں۔ اگر اس بات پر یقین کامل نہ ہو۔ تو ہر مذہب کے پیشواؤں سے اس کے متعلق استفتاء کیا جائے وضاحت ہو جائے گی۔

بلکہ یوں اندازہ لگایا جاسکتا ہے کہ جدید تعلیم کے رنگیلے لوگوں کی عورتیں وغیرہ جب اپنی عبادت گاہوں میں جاتی

ہیں۔ تو یہ اپنے وہی نیم عریاں جسم کو جسے عام طور پر بازاروں اور گلیوں میں نمائش کرتی پھرتی ہیں۔ وہاں جا کر کیوں چھپاتی ہیں۔ ان سے دریافت کیا جائے کہ کیا خدا ہر جگہ حاضر نہیں کہ صرف عبادت گاہ ہی میں جسم چھپایا جاتا ہے۔ دوسری جگہوں میں اسے عریاں کیا جاتا ہے۔ کیا دوسری جگہوں میں خدا نہیں دیکھتا؟

بعضوں کا جو یہ دعویٰ ہے۔ کہ عقلمند انگریزی تعلیم یافتہ طبقہ کا یہی فیشن ہو چلا ہے۔ تو میں عرض کرتا ہوں کہ یہ دعویٰ صراحتہً کاذب ہے۔ بلکہ دنیا میں اسی فیصدی ایسے حضرات ہیں۔ جو باوجود انگریزی تعلیم کے مذہب پر اٹل اور پردہ کو لازم سمجھتے ہیں۔

اگر بالفرض یہ مان بھی لیا جائے۔ کہ عقلمند لوگ اس بات کے قائل ہیں۔ کہ پردہ نہ کیا جائے۔ تو میں آپ سے یہ معلوم کرنا چاہتا ہوں۔ کہ عقلمند لوگ بازاروں میں بالکل جسم برہنہ پھرنے لگیں۔ یا کسی کو گالیاں دینے یا پتھر مارنے یا خود کشی کرنے لگیں۔ تو آپ ان کے لئے یہی تو رائے قائم کریں گے۔ کہ دیوانہ ہیں عقلمند نہیں پھر بھی اگر ان ہی عقلمند کی پیروی کرنا مقصود ہے۔ تو کئی مثالیں آپ کے سامنے ہیں۔ کہ بہت سے انگریزی لال لوگوں نے باوجود مغربی تعلیم یافتہ ہونے کے خود کشی کر لی۔

بتائیے پھر آپ نے کیوں ان کی پیروی نہیں کی؟

ناظرین کرام! مذہب اسلام نے دیگر مذاہب کی تقلید کا حکم ہرگز نہیں دیا۔ اسلام خود ہی رشد و ہدایت کا پیش ہوا نجات دہندہ چشمہ ہے۔ یہ ہماری کوتاہی ہے کہ ہم اس سے سیرانی حاصل نہیں کرتے۔ اس میں اسلام کا کیا قصور؟

اسلام نے تو اس طرح سبق سکھایا کہ من تشبه بقوم فهو منهم یعنی جو شخص جس قوم کی مشابہت کرے گا۔ تو وہ قیامت کے روز اسی قوم میں شمار کر کے اٹھایا جاوے گا۔

کیا آپ معتبہ علیہ امتوں کے ساتھ روز جزا میں حاضر ہونا پسند کرتے ہیں؟ یا امت محمدیہؐ میں۔

آج کل فرقہ پرست لوگ اس بات کے قائل ہیں۔ کہ اسلام نے پردہ کا حکم لگا کر عورتوں کو مقید و محبوس کر چھوڑا مگر

ابو عبد الرحمن لودھیانوی (شیخوپورہ)

اسلام کا اہم ترین رکن نماز

(۲)

ترجمہ - اے اللہ! مجھے رجوع کرنے والے اور پاک لوگوں میں سے بنادے

فرائض غسل

(۱) گلی حلق تک کرنا (۲) ناک میں پانی ڈالنا (۳) تمام بدن پر پانی بہانا

فرائض غسل

(۱) گلی حلق تک کرنا (۲) ناک میں پانی ڈالنا (۳) تمام بدن پر پانی بہانا

طریقہ غسل

اول دونوں ہاتھ گٹھوں تک دھوئے پھر استنجا کرے اور بدن سے حقیقی نجاست دھو ڈالے پھر وضو کرے۔ پھر تمام بدن کو تھوڑا پانی ڈال کر ہاتھ سے ملے پھر سارے بدن پر تین مرتبہ پانی بہائے۔ گلی کرے۔ ناک میں پانی ڈالے۔
حدیث اکبریا جنابت کے بعد غسل کرنے سے بدن پاک ہو جاتا ہے۔

موزوں پر مسح

تین قسم کے موزوں پر مسح جائز ہے (۱) چمڑے کے موزے جن سے پاؤں ٹخنوں تک چھپے رہیں (۲) وہ اونی سوئی موزے جن میں چمڑے کا تلا لگا ہوا ہو۔ (۳) وہ اونی سوئی موزے جو اس قدر موٹے اور گاڑھے ہوں کہ خالی موزے پہن کر تین چار میل راستہ چلنے سے نہ پھٹیں۔

اگر آدمی اپنے گھریا رہنے کی جگہ پر ہو تو ایک دن اور ایک رات گزرنے پر موزوں پر مسح کرے اور سفر میں ہو تو تین دن اور تین رات تک مسح جائز ہے۔

نجاست حقیقہ چاہے غلیظ ہو یا خفیفہ، کپڑے پر ہو یا بدن پر تین بار دھو لینے سے پاک ہو جاتی ہے کپڑے کو تینوں دفعہ نچوڑنا بھی ضروری ہے۔

استنجا بائیں ہاتھ سے کرنا چاہئے دائیں ہاتھ سے استنجا کرنا مکروہ ہے وضو یا غسل کرتے وقت اسراف زیادہ پانی خرچ کرنا، نہیں چاہئے۔ غسل کے خاتمہ کو نہ مسجد میں جانا چاہئے نہ

وضو میں تیرہ سنتیں ہیں

(۱) نیت کرنا (۲) بسم اللہ پڑھنا۔ (۳) پہلے تین بار دونوں ہاتھ گٹھوں تک دھونا (۴) مسواک کرنا (۵) تین بار گلی کرنا (۶) تین بار ناک میں پانی ڈالنا۔ (۷) ڈاڑھی کا خلال کرنا (۸) ہاتھ پاؤں کی انگلیوں کا خلال کرنا (۹) ہر عضو کو تین بار دھونا (۱۰) ایک بار تمام سر کا مسح کرنا۔ یعنی بھیگا ہوا ہاتھ پھیرنا (۱۱) دونوں کانوں کا مسح کرنا (۱۲) ترتیب سے وضو کرنا۔ (۱۳) پے درپے وضو کرنا کہ ایک عضو خشک نہ ہونے پائے کہ دوسرا دھوئے

مستحبات وضو

(۱) دائیں طرف سے شروع کرنا (۲) گردن کا مسح کرنا (۳) وضو کے کام کو خود کرنا۔ دوسرے سے مدد نہ لینا (۴) قبلہ کی طرف منہ کر کے بیٹھنا۔ (۵) پاک اونچی جگہ پر بیٹھ کر وضو کرنا۔

مکروہات وضو

(۱) ناپاک جگہ پر وضو کرنا (۲) دائیں ہاتھ سے ناک صاف کرنا (۳) وضو کرتے وقت دنیا کی باتیں کرنا (۴) سنت کے خلاف وضو کرنا۔

نواقض وضو

(۱) پاخانہ پیشاب کرنا۔ یا ان دونوں راستوں سے کسی اور چیز کا نکلنا۔ (۲) ہوا کا پیچھے سے نکلنا (۳) بدن کے کسی مقام سے خون یا پیپ کا نکل کر بہ جانا (۴) منہ بھر کے قے کرنا (۵) لیٹ کر یا سہارا لگا کر سو جانا (۶) بیماری یا کسی اور وجہ سے بے ہوش ہو جانا۔ (۷) نماز میں تنقہ مار کر ہنسا۔

دعا بعد وضو

اللَّهُمَّ اجْعَلْنِي مِنَ التَّوَّابِينَ
وَاجْعَلْنِي مِنَ الْمُتَطَهِّرِينَ

چھوٹ جائے تو وضو نہیں ہوتا۔

بقیہ پر درہ

ساتھ ہی ساتھ ان کو عورتوں کی بے پردگی کے نقصانات سے بھی روشناس ہونا چاہئے جیسا کہ آئے دن یہ خبریں اخبارات وغیرہ میں شائع ہوتی ہیں۔ کہ آج فلاں لڑکی فلاں کے ساتھ فرار ہو گئی۔ اسی طرح کالج کے مغربی تعلیم کے رنگیلے مردوزن باہمی ناجائز تعلقات پیدا کر لینے کے بعد فرار ہو جانے کو باعث فخر سمجھتے ہیں۔

یہی عورتوں کی آزادی و بے حجابی کے صلے مل رہے ہیں۔ ان میں ان بیچارہوں کا بھی کیا گناہ؟ ابتدا ہی سے پردہ سے واقف نہیں کرایا جاتا اور بجائے اس کے ان کے دماغ میں پردہ کو جنجال اور قید سے تشبیہ دی جاتی ہے

وَلَا تُلْقُوا بِأَيْدِيكُمْ إِلَى التَّهْلُكَةِ
خدا معلوم کیا ہوئی غیرت ماؤں کی باپوں کی نظر آتی ہیں بازاروں میں جن کی بیٹیاں تنگی پہلے ہی سے بے حجابی کی تعلیم دی گئی اب اخبارات میں شائع کرانے سے کیا فائدہ؟ دراصل بے پردگی کی بنیاد مردوں ہی کی لاپرواہی ہے۔ بقول اکبر الہ بادی کے ہے

بے پردہ نظر آئیں جو کل چند بیبیاں
اکبر زمین میں غیرت قومی سے گر گئیں!
پوچھا یہ میں نے ان سے تمہارا پردہ کھرا کیا
کننے لگیں کہ عقل پہ مردوں کی پڑ گیا!

بعض بعض جگہ تو پردہ کو قطعاً بھلا دیا گیا ہے۔ خدا را دین سے بزاری مت اختیار کرو۔ دین کے دشمن مت بنو۔ بنی اسرائیل کی طرح تاویلات سے مت کام لو، روز محشر سے خوف کرو۔ عذاب الہی جو کہ سابقہ امتوں پر مسلط کیا گیا۔ اس کو ہرگز فراموش نہ کرو، بلکہ واعظ و موعظ لہ جملہ پر عمل پیرا ہوتے ہوئے احکام خداوندی کی رسمی مضبوط پکڑو اللہ تعالیٰ راہ مستقیم پر چلنے کی توفیق عطا فرمائے آمین

قرآن کو ماتھ لگانا چاہئے۔ بے وضو کلمہ قرآن اور درود وغیرہ پڑھنا سب جائز ہے۔ کاغذ سے استنجا کرنا ہرگز درست نہیں خواہ لکھا ہوا ہو یا سادہ محض شک سے وضو نہیں ٹوٹتا۔ رانیں تنگی کر کے پیشاب نہیں کرنا چاہئے اگر بیماری کی وجہ سے غسل کرنا۔ نقصان کرتا ہو۔ اور وضو نقصان نہ کرے۔ تو غسل کی جگہ تیمم کرے۔ اور وضو کی جگہ وضو۔

تیمم

جب پانی نہ مل سکے یا پانی کے استعمال سے ضرر ہوتا ہو۔ تو تیمم جائز ہے۔ پہلے پاک ہونے کی نیت کرے۔ پھر پاک مٹی پر دونو ماتھ مار کر جھارے اور بعد ازاں چہرہ پر مل لے۔ پھر دوسری دفعہ دونو ماتھ مٹی پر مار کر دائیں اور بائیں بازوؤں پر کہنیوں تک پھیرے۔ قضائے حاجت کے وقت کعبہ کی طرف منہ اور پیٹھ کرنا حرام ہے

آداب مسجد

گھر سے وضو کر کے آئے۔ مسجد میں داخل ہوتے وقت دایاں پاؤں پہلے رکھے۔ اور دُعا پڑھے۔
اللَّهُمَّ افْتَحْ لِي أَبْوَابَ رَحْمَتِكَ
ترجمہ۔ اے اللہ! میرے لئے رحمت کے دروازے کھول دے
اعتکاف کی نیت بھی کرے بڑا ثواب ملے گا۔

حدیث۔ رسول اللہ صلی اللہ علیہ وسلم نے فرمایا سب سے زیادہ پیاری جگہیں اللہ کے نزدیک مسجدیں ہیں۔ اور سب سے ناپسندیدہ جگہیں اللہ (تعالیٰ) کے نزدیک بازار ہیں۔ مسجد میں اگر دُنیوی باتیں کرنا اسی طرح وضو کرتے وقت (سوائے ضرورت شدید کے) ناجائز ہیں۔

مسجد میں کچا پیاز، موی یا حقہ سگریٹ بی کر بغیر منہ کو پاک صاف کئے ہوئے آنا منع ہے۔ چھوٹے بچوں کو مسجدوں میں لانا نہیں چاہئے۔ مسجد میں غیر مشروع رسم ادا کرنا جائز نہیں ہے۔ مسجد میں خرید و فروخت کرنا ممنوع ہے۔

مسجد سے نکلتے وقت بایاں پاؤں پہلے نکلے اور یہ دعا پڑھے۔
اللَّهُمَّ إِنِّي أَسْأَلُكَ مِنْ فَضْلِكَ
ترجمہ۔ اے اللہ میں تجھ سے تیرا فضل مانگتا ہوں۔

حدیث شریف میں ہے۔ کہ جو کوئی اچھی طرح سے وضو کیا کرے۔ اور خوب دل لگا کر اچھی طرح نماز پڑھا کرے۔ تو قیامت کے دن اللہ تعالیٰ اس کے سب چھوٹے چھوٹے گناہ بخشے گا اور جنت میں داخل کرے گا۔

قیامت کے دن سب سے پہلے نماز کی پوچھ ہوگی۔ نمازیوں کے ماتھ پاؤں اور منہ قیامت کے دن آفتاب کی طرح چمکتے ہوں گے۔ اور بے نمازی اس دولت سے محروم رہیں گے۔ نمازیوں کا حشر کے دن نبیوں، شہیدوں اور ولیوں کے ساتھ ہوگا۔ اور بے نمازیوں کا حشر فرعون، ہامان اور قارون اور بڑے بڑے کافروں کے ساتھ ہوگا۔ جب سات برس کی اولاد ہو جائے تو ماں باپ کو حکم ہے۔ کہ ان سے نماز پڑھوائیں اور جب دس برس کی ہو جائے تو مار کر پڑھوائیں۔ نماز کا چھوڑنا کبھی کسی وقت درست نہیں جس طرح ہو سکے نماز ضرور پڑھے۔

حدیث۔ عبدالرحمن بن عمرو بن عاص رسول اللہ صلی اللہ علیہ وسلم سے روایت کرتے ہیں۔ آپ نے ایک دن نماز کا ذکر فرمایا کہ جس شخص نے نماز کی حفاظت کی۔ نماز اُس کے لئے قیامت کے دن نور ہوگی۔ اور اُس کے ایمان کی دلیل ہوگی۔ اور اُس کے لئے ذریعہ نجات قرار دی جائے گی۔ اور جس شخص نے اُس کی حفاظت نہ کی۔ نہ اُس کے لئے نور ہوگی۔ اور نہ ایمان پر دلیل بنے گی۔ اور نہ اُس کے لئے ذریعہ نجات ہوگی۔ اور وہ شخص قیامت کے دن قارون، فرعون، ہامان اور ابلیس بن خلفہ کے ساتھ ہوگا۔ یعنی دوزخ میں رواہ احمد، دارمی والبیہقی فی شعب (الایمان)

حدیث۔ ابوذر رضی اللہ عنہ نے فرمایا۔ کہ رسول اللہ صلی اللہ علیہ وسلم نے مجھے وصیت کی کہ اللہ تعالیٰ کے ساتھ کسی کو شریک مت کرو۔ اگرچہ تمہیں ٹکڑے

ٹکڑے کر دیا جائے۔ یا جلا دیا جائے۔ اور فرض نماز کو جان بوجھ کر مت چھوڑ جس شخص نے جان بوجھ کر چھوڑ دیا۔ اُس کی حفاظت کی ذمہ داری جاتی رہی اور شراب نہ پینا کیونکہ وہ ہر بُرائی کی کبھی ہے۔

شب معراج میں پچاس نمازیں فرض کی گئیں۔ پھر پانچ کر دی گئیں۔ اور ثواب پچاس ہی کا ملے گا۔ کیونکہ ہر نیکی کا دس گناہ ثواب ملتا ہے۔ ہمیشہ با وضو رہنا کمال ایمان کی دلیل ہے۔

ایمان اور شرک میں فرق کرنے والی چیز نماز کا پڑھنا اور چھوڑ دینا ہے۔ یعنی نماز چھوڑ دینے میں شرک کا خطرہ (العیاذ باللہ)

احسان کے معنی اخلاص کے ہیں۔ حضرت عمر بن الخطابؓ راوی ہیں۔ کہ حدیث جبریل میں احسان کے معنی آنحضرت صلی اللہ علیہ وسلم سے پوچھے گئے۔ آپ نے فرمایا۔ احسان کے معنی یہ ہیں کہ تم خدا کی اس طرح عبادت کرو۔ کہ گویا خدا کو دیکھ رہے ہو۔ اور اگر یہ نہ ہو سکے تو کم از کم یہ خیال کر لو کہ خدا ہم کو دیکھ رہا ہے (مشکوٰۃ کتاب الایمان)

نماز پڑھنے کا طریقہ

نماز کی نیت باندھتے وقت یہ پڑھنا چاہئے۔
اللَّهُمَّ إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ۔

ترجمہ۔ میں نے اپنے منہ کو اُسی کی طرف متوجہ کر لیا سب سے یکسو کر جس نے آسمان اور زمین بنائے اور میں شرک کرنے والا نہیں)

دل میں یا زبان سے کہہ لے کہ میں فلاں وقت کی نماز، اتنی رکعتیں قبلہ رو اللہ تعالیٰ کی رضا کے لئے پڑھتا ہوں۔ دونو ماتھ کانوں کی لو تک اٹھائے اور ہتھیلیاں قبلہ رو ہوں جیسا کہ حاجی لوگ بعد طواف خانہ کعبہ حجر اسود کی طرف جگہ نہ ملنے کی وجہ سے دور سے اشارہ کر دیتے ہیں۔)۔
اتنہیں سجدہ کی جگہ ہوں۔ ماتھ ناف

کے اوپر باندھیں۔ دائیں ہاتھ سے پایا پہنچا اس طرح پکڑے کہ درمیان کی تین انگلیاں بائیں ہاتھ کے بازو پر ہوں۔ اور دایاں انگلیاں اور سب سے چھوٹی انگلی بائیں ہاتھ کے نیچے حلقہ بنا ہوئے بازو کو پکڑے رکھیں۔ پھر سُبْحَانَكَ اللَّهُ آخِر تک پڑھے پھر بِسْمِ اللَّهِ اَعُوْذُ بِاللّٰهِ اَلْاَوَّلِ شَرِیْفِ اَلْاٰخِرِ پڑھے وَلَا الضَّالِّیْنَ کے بعد آہستہ سے آمین کہے پھر کوئی سورت ملائے۔ قرأت کے وقت الفاظ درست نکلنے چاہئیں۔ ص۔ س۔ ن۔ ذ۔ ض۔ ظ۔ یاح۔ ۸ امتیاز بھی لازمی ہے۔ پھر رکوع کرے۔

تولیہ سر پر رکھ کر نماز پڑھنا یا ایسے لباس میں نماز پڑھنا۔ جس کو پہن کر دوسرے لوگوں کے پاس جانا عار سمجھے مکروہ ہے۔ برہنہ سر نماز خلاف ادب ہے۔ ٹخنوں کے نیچے پا جامہ یا تہبند نہیں ہونا چاہئے۔ اس کے متعلق سخت وعید ہے سونے کی انگلی پہن کر نماز جائز نہیں ہوتی رکوع میں نظر پاؤں پر ہونی چاہئے اور ہاتھوں کی انگلیاں گھٹنوں پر کھول کر رکھنی چاہئیں اور مضبوطی سے پکڑنا چاہئے رکوع میں پشت بالکل سیدھی ہو۔ اگر پانی کا پیالہ بھی رکوع کی حالت میں پشت پر رکھا جائے۔ تو نہ گرے۔ اور تسبیح اطمینان سے تین، پانچ دفعہ پڑھنی چاہئے سُبْحَانَ رَبِّیَّ الْعَظِیْمِ معنوں کا تصور ذہن میں رکھنا چاہئے۔ بھی احسان کا مرتبہ نصیب ہوگا۔ نماز میں دکھلاوا مقصود نہ ہو۔

قومہ

سَمِعَ اللَّهُ لِمَنْ حَمِدَهُ طَرَبْنَا لَكَ الْحَمْدُ۔ بھی ٹھیک ہونا چاہئے۔ اور عاجزی و اطمینان سے کرنا چاہئے۔

جلدی ہرگز نہیں کرنی چاہئے۔ پھر سجدہ کرے۔ سجدہ میں پیٹ زانو سے علیحدہ ہو۔ بازو بغل سے جدا ہوں۔ پیٹ زمین سے اوجھا ہو۔ سر اور ناک زمین پر ہو۔ کہنیاں ہرگز زمین پر نہ بچھائی جائیں دونوں پیر انگلیوں کے بل کھڑے ہونے ہوں۔ اور انگلیوں کا رُخ قبلہ کی طرف ہو۔ انگلیاں ملی ہوئی ہوں۔ اور کانوں کے مقلیل زمین پر رکھی جائیں۔ سجدہ میں جاتے وقت پہلے گھٹنے پھر ہاتھ، ناک

اور سر رکھنا چاہئے۔ سجدہ سے فارغ ہوتے وقت پہلے سر پھر ناک پھر ہاتھ اور بعد ازاں گھٹنے اٹھانے چاہئیں۔ عام طور پر دیکھا جاتا ہے۔ کہ لوگ ان باتوں کا خیال نہیں رکھتے۔ سجدہ کرنے کے بعد جلسہ ٹھیک پوری طرح ہونا چاہئے۔ ورنہ نماز ہرگز درست نہ ہوگی۔ یہ واجب ہے پھر دوسرا سجدہ کرے۔

نماز میں اپنے کپڑے یا بدن سے کھیلنا۔ سجدہ گاہ پر نگاہ قائم نہ رکھنا (جیسا کہ عام عادت ہے) مکروہ ہے۔ نماز میں کہنیوں کو ڈھانپ کر نہ رکھنے سے نماز مکروہ ہو جاتی ہے۔ ٹوپی یا پگڑی نماز پڑھتے وقت گر جائے۔ تو افضل یہ ہے۔ کہ اُسی حالت میں اُسے پہن لے۔ بشرطیکہ اس کے پینے میں عمل کثیر کی ضرورت نہ پڑے۔

سجدہ میں سُبْحَانَ رَبِّیَّ الْعَظِیْمِ تین یا پانچ دفعہ دل لگا کر پڑھے۔ سب سے زیادہ قریب بندہ اپنے رب سے سجدہ کی حالت میں ہوتا ہے۔ لہذا سجدہ میں دعا زیادہ کیا کرو۔ سجدہ کرتے وقت نگاہ ناک پر رکھے۔ اور سلام پھرتے وقت کندھوں پر دوسری رکعت میں بسم اللہ پڑھ کر اور الحمد شریف پڑھ کر کوئی اور سورت تلائیں۔ بعد ازاں پہلی رکعت کی طرح تمام تسبیحات رکوع، قومہ اور سجدہ میں پڑھیں۔ پھر قعود میں التحیات درود شریف اور کوئی دعا پڑھ کر دوئی طرف دائیں بائیں سلام پھیر دیں۔ اور سلام کرتے وقت فرشتوں اور نمازیوں پر سلام کرنے کی نیت کریں

نماز میں چھ چیزیں فرض ہیں۔

- ۱۔ نیت باندھتے وقت اللہ اکبر کہنا
- ۲۔ قیام کرنا یعنی کھڑے ہونا۔
- ۳۔ قرآن میں سے کوئی سورت یا آیت پڑھنا۔
- ۴۔ رکوع کرنا
- ۵۔ دونوں سجدے کرنا۔
- ۶۔ نماز کے اخیر میں جتنی دیر التحیات پڑھنے میں لگتی ہے۔ اتنی دیر بیٹھنا اگر ان میں سے ایک بات بھی چھوٹ جائے تو نماز نہیں ہوتی۔ خواہ قصداً چھوٹے یا بھولے سے،

واجبات نماز

- ۱۔ الحمد پڑھنا اور اس کے ساتھ کوئی

- ۱۔ سورۃ ملانا۔ ہر فرض اپنے اپنے موقع پر ادا کرنا یعنی پہلے کھڑے ہو کر الحمد پڑھنا پھر سورۃ ملانا۔
- ۲۔ پھر رکوع کرنا۔ پھر سجدہ کرنا۔
- ۳۔ دو رکعتوں کے بعد بیٹھنا۔
- ۴۔ دونوں قعدوں میں التحیات پڑھنا۔
- ۵۔ وتر کی نماز میں دُعاے قنوت پڑھنا۔ السلام علیکم ورحمة اللہ

کلمہ سلام پھیرنا۔ اگر واجبات میں سے کوئی چیز قصداً چھوڑ دے۔ تو نماز نکلتی اور خراب ہو جاتی ہے۔ اور دوبارہ نماز پڑھنی پڑتی ہے۔ اور اگر بھولے سے چھوٹ جاوے۔ تو سجدہ سہو کر لینے سے نماز ہو جائے گی۔

علاوہ اس کے بعض چیزیں سنت ہیں۔ اور بعض مستحب ہیں۔ نماز میں جب جمائی آئے تو منہ خوب بند کرے۔ اگر کسی طرح نہ رُکے۔ تو ہاتھ کی ہتھیلی کے اوپر کی طرف سے روکے۔ کھانسی کو روکے اور ضبط کرے۔

ارشادات نبوی

حدیث

- ۱۔ تم میں سے کسی کی نماز اُس وقت قبول نہیں ہوتی۔ جب تک کہ وہ رکوع و سجود میں کمر سیدھی نہ کرے (اطمینان سے رکوع و سجود نہ کرے) (متفق علیہ)
- نماز کی پجوری یہ ہے۔ کہ رکوع و سجود پورے اور اچھی طرح نہ کئے جائیں۔

- ۲۔ جماعت سے نماز پڑھنے کا اپنے گھر اور دوکان پر نماز پڑھنے سے بچیں بلکہ ۲۷ درجہ زیادہ ثواب ہے۔ اور یہ اس طرح ہے کہ جب خوب احتیاط سے دھنو کیا۔ اور پھر محض نماز کی نیت کے ساتھ گھر سے نکلا۔ تو ایک ایک قدم پر اُس کے درجات بڑھیں گے۔ اور گناہ معاف ہوں گے۔

باقی آئندہ

جناب محمد شفیع عمر الدین رسانیگھڑ

حُسنِ خلق

اللہ تعالیٰ نے حضرت سیدنا رسول کریم صلی اللہ علیہ وسلم کی خوش خلقی کے بارے میں فرمایا۔
وَإِنَّكَ لَعَلَىٰ خُلُقٍ عَظِيمٍ
(القلم آیت-۴)

ترجمہ۔ اور بے شک آپ تو بڑے خوش خلق ہیں۔

حضرت ام المؤمنین سیدہ عائشہ صدیقہ رضی اللہ عنہا سے جب آنحضرت صلی اللہ علیہ وسلم کے خلق کا حال دریافت کیا گیا تو آپ نے فرمایا۔
(الست تقر القرآن) کیا تم قرآن نہیں پڑھتے؟ جواب دیا گیا (بلی) بے شک ہم قرآن پڑھتے ہیں۔ تو آپ نے فرمایا۔

(فان خلقی رسول اللہ صلی اللہ علیہ وسلم کان القرآن) آپ کا خلق قرآن تھا۔
(ابن کثیر)

اب

ہر کلمہ گو پر فرض ہے۔ کہ اپنے اخلاق اُسوہ حسنہ کے مطابق سدھارے۔

اور

یہ تب ممکن ہوگا۔ کہ جب وہ قرآن کریم کے سب اوصاف و لواہی پر عمل پیرا ہوگا۔

نیز آپ کی بعثت سے سب اچھے اخلاق کی تکمیل ہوگئی ہے اب قرآن کریم اور اس کی علیٰ شرح حدیث شریف مسلمانوں کی رہنمائی کے لئے کافی ہیں۔ انہیں کسی دوسرے اخلاقی کوڈ (CODE) کی تلاش کی ہرگز ضرورت نہیں۔ اسلام جیسی بلند اخلاقی کہیں ملنی ناممکن ہے۔ اسلام بہترین اخلاق سکھاتا ہے۔

حدیث۔ قَالَ بُعِثْتُ لِأَتَمِّمَ حُسْنَ الْاَخْلَاقِ۔ (موطا امام مالک)
ترجمہ۔ آپ نے فرمایا میں اس واسطے بھیجا گیا ہوں۔ کہ

اخلاق کی خوبیوں کو پورا کر دوں
حُسنِ خلق کیا ہے؟

حضرت عبداللہ بن مبارک رحمۃ اللہ فرماتے ہیں۔ حُسنِ خلق یہ ہے۔ کہ
۱۔ لوگوں کے ساتھ کشادہ پیشانی سے پیش آئے۔

۲۔ دوران گفتگو صرف اچھی باتیں کرے
۳۔ مخلوق کو ایذا نہ پہنچائے۔
(ریاض الصالحین)

حُسنِ خلق دین کا ایک رکن ہے
حضرت امام غزالی رحمۃ اللہ فرماتے ہیں۔

”ساری مخلوق عمر کی کشتی پر سوار ہوکر اس دنیا کا سفر ختم کر رہی ہے۔ اس لئے آخرت کے مسافروں (مسلمانوں) کو اس مسافر خانہ کے ہم سفر مسافروں کے ساتھ نیک برتاؤ کرنا دین کا ایک رکن ہے“
(اربعین)

ہر نیک بات حُسنِ خلق ہے

حدیث۔ حضرت نواس بن سمان کہتے ہیں۔ کہ میں نے حضرت رسول اللہ صلی اللہ علیہ وسلم سے نیکی اور گناہ کے بارے میں دریافت کیا۔

آپ نے فرمایا۔ اَلْبِرُّ حُسْنُ الْخُلُقِ نیکی حُسنِ خلق کو کہتے ہیں۔

(وَالْاِثْمُ مَا حَاكَ فِي صَدْرِكَ وَكَرِهْتَ اَنْ يُطْلَعَ عَلَيْكَ النَّاسُ) اور گناہ وہ ہے جو تیرے سینے میں چھپے اور تو نہ چاہے لوگوں کو تیرے اس گناہ کا حال معلوم ہو جائے
(مشکوٰۃ)

اچھے اخلاق والا ہی بہترین شخص ہے

حدیث۔ (عن عبد اللہ بن عمر) اِنَّ مِنْ خَيْرِكُمْ اَحْسَنُكُمْ اَخْلَاقًا۔
(ریاض الصالحین)

ترجمہ۔ وہ شخص تم میں بہترین ہے۔ جس کے اخلاق اچھے ہوں

قیامت کے دن نامہ اعمال میں
سب سے وزنی چیز حُسنِ خلق
ہی ہوگی

حدیث۔ حضرت ابی دردا کہتے ہیں۔ کہ رسول اللہ صلی اللہ علیہ وسلم نے فرمایا کہ قیامت کے دن مومن بندے کے اعمال کے ترازو میں حُسنِ خلق سے زیادہ وزنی کوئی چیز نہ ہوگی۔ اللہ تعالیٰ فحش اور بے ہودہ بکنے والے کو اپنا دشمن سمجھتا ہے۔ (مشکوٰۃ)

حُسنِ خلق جنت میں لے جانے والا

عمل ہے

حدیث۔ عَنْ اَبِي هُرَيْرَةَ رَضِيَ اللّٰهُ عَنْهُ قَالَ سَمِعْتُ رَسُوْلَ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم عَنْ اَكْثَرِ مَا یُدْخِلُ النَّاسَ الْجَنَّةَ فَقَالَ تَقْوٰی اللّٰهِ وَحُسْنُ الْخُلُقِ وَسَمِعْتُ عَنْ اَكْثَرِ مَا یُدْخِلُ النَّاسَ النَّارَ فَقَالَ الْقَمَرُ وَالْفَرْجُ
(ریاض الصالحین بحوالہ الترمذی)

حضرت ابو ہریرہ رضی اللہ عنہ کہتے ہیں۔ کہ رسول اللہ صلی اللہ علیہ وسلم نے فرمایا تم جانتے ہو کہ جنت میں آدمی کو اکثر کون سی چیز لے جاتی ہے؟ پھر فرمایا (وہ ہے)

۱۔ اللہ کا ڈر

۲۔ اور حُسنِ خلق

اور فرمایا جاتے ہو دوزخ میں لوگوں کو اکثر کون سی چیز لے جاتی ہے؟ فرمایا (وہ ہے)

۱۔ منہ

۲۔ اور شرمگاہ

(ف) ان دونوں کا غیر شرعی استعمال دوزخ میں لے جانے والی چیز ہے۔

رزق میں فراخی اور درازی عمر رشتہ داروں

کیساتھ نیک سلوک کرنے سے حاصل ہوتی ہے

حدیث۔ حضرت ابو ہریرہ کہتے ہیں کہ رسول اللہ صلی اللہ علیہ وسلم نے فرمایا جس شخص کو وسعت رزق اور درازی عمر

مسرت انگیز معلوم ہوتی ہو۔ تو وہ برادری کے ساتھ سلوک کرے (بخاری) حضرت یحییٰ بن معاذؓ فرماتے ہیں کہ حسن خلق روزی کا خزانہ ہے۔ (ایجاد علوم الدین امام غزالیؒ)

حضور صلی اللہ علیہ وسلم کی خوش خلقی

کا ایک واقعہ

حضرت انسؓ کہتے ہیں۔ کہ میں رسول اللہ صلی اللہ علیہ وسلم کے پیچھے پیچھے جا رہا تھا۔ اور آپؐ نجران (کی جی ہوتی) چادر اوڑھے ہوئے تھے۔ جس کے کنارے موٹے تھے۔ راستہ میں آپؐ کو ایک دیہاتی ملا۔ جس نے آپؐ کی چادر کو پکڑ کر اس قدر سختی سے اپنی طرف کھینچا۔ کہ رسول اللہ صلی اللہ علیہ وسلم اس کے قریب کھینچ کر آگئے۔ میں نے دیکھا کہ آپؐ کی چادر کے کنارے نے آپؐ کی گردن (سبارک) پر نشان ڈال دیا۔ پھر دیہاتی نے کہا کہ محمدؐ! تمہارا پاس اللہ کا جو مال ہے۔ اس میں سے مجھ کو کچھ دلوائیے۔ حضورؐ نے اس کی طرف دیکھا، مسکرائے، اور پھر آپؐ نے اس کو کچھ دینے کا حکم دے دیا۔ (مشکوٰۃ)

حسن اخلاق، ضبط اور تحمل وغیرہ کا کتنا بلند پایہ یہ واقعہ ہے۔ جس سے ہم بہت کچھ سیکھ سکتے ہیں

دوسرا واقعہ

حضرت جبیر بن مطعمؓ کہتے ہیں۔ کہ غزوہ حنین میں سے واپسی پر وہ رسول اللہ صلی اللہ علیہ وسلم کے ساتھ جا رہے تھے۔ کہ دیہاتی آپؐ سے پیٹ گئے۔ اور مال غنیمت مانگنے لگے۔ اور یہاں تک آپؐ کو تنگ کیا کہ آپؐ کو کیکر کے ایک درخت کے نیچے لے گئے۔ کیکر کے درخت نے آپؐ کی چادر کو اچک لیا یعنی آپؐ کی چادر کانٹوں میں الجھ گئی رسول اللہ صلی اللہ علیہ وسلم ٹھہر گئے اور فرمایا مجھ کو میری چادر دے دو۔ اگر میرے پاس ان خاردار درختوں کے برابر چار پائے (جانور) ہوتے تو میں ان سب کو تمہارے درمیان

تقسیم کر دیتا۔ اس وقت تم مجھ کو بخیل اور جھوٹا اور بد دل نہ پاتے (مشکوٰۃ)

تیسرا واقعہ

حضرت عائشہؓ فرماتی ہیں۔ کچھ یہودی خدمت سبارک میں حاضر ہوئے۔ اور (السلام علیکم کی بجائے) کہا السلام علیکم یعنی آپؐ پر موت پڑے۔ حضرت عائشہؓ نے کہا علیکم وعلیکم اللہ وعلیہ وسلم یعنی تم پر پڑے اور اللہ کی لعنت تم پر ہو۔ اور اللہ کا غضب تم پر ہو۔ یہ سن کر رسول اللہ صلی اللہ علیہ وسلم نے فرمایا عائشہؓ نرمی اختیار کرو۔ سخت کلامی اور بے ہودہ گوئی سے پرہیز رکھو۔

میں نے عرض کیا۔ کیا حضورؐ نے ان کا قول نہیں سنا؟ آپؐ نے فرمایا تم نے میرا جواب نہیں سنا۔ (جواب صرف یہ تھا۔ علیکم یعنی تم پر)

میں نے جو جواب دیا تھا۔ وہ ان کے بارہ میں قبول ہو گا۔ اور ان کی بددعا میرے بارہ میں قبول نہ ہوگی۔ (بخاری)

اسلام زمیوں کے ساتھ بھی حسن

سلوک کی تعلیم دیتا ہے

حضرت عمر رضی اللہ عنہ نے زمیوں کے ساتھ احسان و سلوک کرنے کی تاکید فرمائی تھی۔

ایک واقعہ

حضرت عمر رضی اللہ عنہ جب شام سے واپس لوٹ رہے تھے۔ تو آپؐ کا گزر ان لوگوں پر ہوا۔ جو دھوپ میں کھڑے کئے گئے تھے۔ اور روغن زیتون ان کے سروں پر ڈالا جا رہا تھا۔

آپؐ کو بتایا گیا۔ کہ یہ لوگ جزیہ دینے سے گریز کرتے ہیں۔ آپؐ نے پوچھا کیوں؟ کہا اس لئے کہ کہتے ہیں۔ کہ ہمارے پاس دینے کو کچھ نہیں۔

اس پر آپؐ نے فرمایا انہیں چھوڑ دو

جو ان کے بس کی بات نہیں اس پر تکلیف نہ دو۔ کیونکہ میں نے رسول اللہ صلی اللہ علیہ وسلم سے سنا ہے۔ کہ لوگوں کو تکلیف نہ دو۔ کیونکہ جو لوگ دنیا میں لوگوں کو تکلیف دیتے ہیں اللہ تعالیٰ انہیں قیامت کے دن تکلیف دے گا۔ چنانچہ ان سب کو چھوڑ دیا گیا۔

دوسرا واقعہ

حضرت عمر رضی اللہ عنہ کا گزر ایک مکان پر سے ہوا دیکھا کہ اس کے دروازے پر ایک ضعیف العمر اندھا سوال کر رہا ہے۔ آپؐ نے اس سے مانگنے کی وجہ دریافت فرمائی۔

اس نے جواب دیا۔ کہ میں بھیک مانگنے پر مجبور ہوں۔ کیونکہ میں بوڑھا ہوں۔ مجھے ضرورت بھی ہے۔ اور جزیہ بھی دینا ہے۔ آپؐ اس کا ہاتھ پکڑ کر اپنے گھرتک لے گئے۔ اور گھر میں سے کچھ لاکر اسے دیا۔ اور اس کا جزیہ معاف کر دیا۔

(ازالۃ الخفاء حضرت شاہ ولی اللہؒ)

دعا

اللَّهُمَّ إِنِّي أَعُوذُ بِكَ مِنْ مُنْكَرَاتِ الْأَخْلَاقِ وَالْأَعْمَالِ وَالْأَهْوَاءِ۔

(ریاض الصالحین)

یعنی یا اللہ مجھے گندے اخلاق، گندے اعمال اور نفس کی گندی خواہشات سے بچائے۔ آمین یا الہ العالمین

چند احکام

عَنْ أَبِي الدَّرْدَاءِ قَالَ أَوْصَانِي خَلِيلِي أَنْ لَا تَشْرِكَ بِاللَّهِ شَيْئًا وَإِنْ قُطِعَتْ رَحْمَتُكَ وَلَا تَتْرَكَ صَلَاةَ مَكْتُوبَةٍ مُتَعَمِّدًا فَمَنْ تَرَكَهَا مُتَعَمِّدًا فَقَدْ بَرِئْتَ مِنْهُ الذِّمَّةُ وَلَا تَشْرَبِ الْخَمْرَ فَإِنَّهَا مِفْتَاحُ كُلِّ شَرٍّ رَدَّاهُ ابْنُ مَاجَةَ ابْنِي الدَّرْدَاءُ نَعْنِي كَمَا جَاءَ

یہ نصیحت کی ہے یعنی رسول اللہ صلی اللہ علیہ وسلم نے، کہ تو کسی کو خدا کا شریک قرار نہ دے اگرچہ تیرے جسم کے، ٹکڑے کر دیئے جائیں اور تجھ کو آگ میں جلا دیا جائے اور یہ کہ فرض نماز کو جان کر نہ چھوڑ اس لئے کہ جس نے فرض نماز کو دانستہ ترک کیا اس سے اسلام بری الذمہ ہے۔ اور یہ کہ تو شراب کو نہ پی اس لئے کہ وہ تمام برائیوں کی کنج ہے

حساب ابن عبد الرحمن لودھیانوی (شیخ پور)

یہ نفس پر شاق (بجاری) ہے

زبان کی حفاظت

حق تعالیٰ نے انسان کو دو آنکھیں اور ایک زبان دی ہے۔ اس میں اس طرف اشارہ ہے۔ کہ انسان کی نسبت بولنا کم چاہئے۔ لیکن دیکھنے میں خیر و شر شامل ہے اور بولنا سوائے بھلائی کے اچھا نہیں اسی واسطے ایک زبان پر دو نگہبان مقرر فرمائے ہیں۔ یعنی دو ہونٹ تاکہ وہ زبان کو نظام میں رکھیں۔ وَمَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ (سورۃ ق پنا رکوع ۱۶) ترجمہ۔ اور نہیں کہتا انسان کوئی بات مگر یہ کہ اُس کے نزدیک نگہبان مقرر ہے جو اسی کام کے واسطے تیار ہے دیکھنے کو تیار ہے۔

مطلب یہ ہے کہ دو فرشتے خدا کے حکم سے ہر وقت اُس کی تاک میں لگے رہتے ہیں۔ جو لفظ اُس کے منہ سے نکلے وہ لکھ لیتے ہیں وہ اپنے والا نیکی اور بائیں طرف والا بدی۔ حدیث صحیح میں ہے۔ کہ جو شخص خدا اور آخرت کے دن پر ایمان رکھتا ہے۔ پس اُسے چاہئے۔ کہ اچھی بات کہے یا خاموشی اختیار ہے۔ (ترمذی)

اور ترمذی میں عقبہ بن عامر سے روایت ہے۔ کہ میں نے آنحضرت سے پوچھا۔ کہ نجات کس چیز میں ہے فرمایا کہ اپنی زبان کو بند کر اور گھر میں بیٹھ رہ اور اپنے گناہوں پر رو۔

پہلے بزرگوں نے کہا ہے۔ کہ انسان کی زبان ایک مہلک اژدھا ہے کہ سوراخ اس کا دہن ہے۔ اور کسی نے کیا ہی خوب کہا ہے۔ کہ اِحْفَظْ لِسَانَكَ اَتَمَّا اَلْاَسْنَ لَا يَكُلُ غَنَاقُكَ اِنَّهُ تَعْبَانٌ

اے انسان! اپنی زبان کو نگاہ میں رکھ۔ کہ بچہ کو کاٹ نہ کھائے۔ کیونکہ

وہ تو اژدھا ہے۔

پہلے بات کو تولو۔ پھر منہ سے بولو

اور امام شافعی سے منقول ہے۔ کہ جب آدمی بات کرنی چاہے۔ تو پہلے اُس کو فکر کرنا چاہئے۔ اور اپنے دل سے مشورہ لے پھر اگر جانے کہ میرے بات کرنے میں سراسر مصلحت ہے اور اس میں کسی طرح دین و دنیا کی مضرت نہیں تو البتہ بات کرے۔ اور اگر مضرت کا شک بھی ہو۔ تو ہرگز اُس بات کو کرنا روا نہیں ہے۔ پھر اُس بات کا کہاں ٹھکانا جس میں مصلحت نہ ہو۔ اور مضرت قطعی یا یقینی ہو۔ اور یہ بھی حدیث شریف میں ہے۔ کہ جب آدمی صبح کو اُٹھتا ہے۔ تو اس کے تمام اعضاء اور جوارح زبان کے آگے عاجزی اور زاری کرتے ہیں۔ اور کہتے ہیں کہ اے ظالم! انصاف کر، کہ ہم سب تیری اچھائی اور بُرائی سے تعلق رکھتے ہیں۔ اگر تو سیدھی راہ پر چلے گی تو ہم بھی نجات پائیں گے۔ ورنہ تیرے کہے پر ہم بھی گرفتار ہوں گے۔ (تفسیر عزیزی)

شواہد قرآنی

۱۔ اَلَمْ يَجْعَلْ لَهُ عَيْنَيْنِ ۚ وَلِسَانًا وَشَفَتَيْنِ ۚ وَهَدَيْنَاهُ النَّجْدَيْنِ (سورۃ البلد پنا رکوع ۱۵)

ترجمہ۔ کیا ہم نے انسان کو دو آنکھیں اور زبان اور دو ہونٹ نہیں دیے؟ اور ہم نے اُس کو دو ذرائع راستے بتلا دیے ہیں۔

یعنی خیر و شر کے تاکہ بُرائی کے طریق سے بچے اور بھلائی والے راستے پر چلے۔ سو اس کا بھی مقتضی (تقاضہ) یہ تھا۔ کہ اللہ تعالیٰ کے احکام کا تابع ہوتا مگر وہ شخص دین کی گھاٹی میں سے ہو کر نہ نکلا روین کے کاموں کو گھاٹی اس لئے کہا کہ

مطلب

کیا ہم نے اسے دو آنکھیں نہیں دیں۔ جن سے الوان واجسام کے اور اک و سیر عجائب قدرت و کثیر منافع حیات اور اپنے تحفظ پر قادر ہوا۔ پس جب کہ اللہ دوسروں کو بینائی دینے والا ہے۔ تو وہ خود لوگوں کے احوال و افعال پر بینا نہیں ہوگا؟ اور کیا اس نے زبان نہیں دی ہے؟ جس سے اظہار ما فی الضمیر کر سکے۔ اور دو ہونٹ نہیں دیے؟ جو کھانے پینے میں حفظ دہن ہیں۔ اور حین وجہ میں مبین ہیں۔ اِنَّ السَّمْعَ وَالْبَصَرَ وَالْفُؤَادَ كُلُّ اُولَٰئِكَ كَانَ عِنْدَهُ مُشْفُوعًا (سورۃ بنی اسرائیل پنا رکوع ۱۰)

ترجمہ۔ اور جس بات کی تجھے خبر نہیں اس کے پیچھے نہ پڑ۔ بے شک ان آنکھ اور دل ہر ایک سے باز پرس ہوگی۔

مطلب

بے تحقیق بات زبان سے مت نکال، نہ اُس کی اندھا دھند پیروی کر۔ آدمی کو چاہئے۔ کہ کان، آنکھ اور دل و دماغ سے کام لے اور بقدر کفایت تحقیق کر کے کوئی بات منہ سے نکلے یا عمل میں لائے، سُنی سنائی باتوں پر بے سوچے بھے یونہی اٹکل پچو کوئی قطعی حکم نہ لگائے یا عمل درآمد شروع نہ کر دے۔ اس میں جھوٹی شہادت دینا غلط تہمتیں لگانا بے تحقیق باتیں سن کر کسی کے درپے آزار ہونا۔ یا بغض و عداوت قائم کر لینا باپ دادا کی تقلید یا رسم و رواج کی پابندی میں خلاف شرع اور ناحق باتوں کی حمایت کرنا، اُن دیکھی یا اُن سُنی چیزوں کو دیکھی یا سنی ہوئی بتلانا۔ غیر معلوم اشیاء کی نسبت دعویٰ کرنا کہ میں جانتا ہوں۔ یہ سب صورتیں اس آیت کے تحت ہیں داخل ہیں یاد رکھنا چاہئے۔ کہ قیامت کے دن تمام قویٰ کی نسبت سوال ہوگا۔ کہ اُن کو کہاں کہاں استعمال کیا تھا۔ بے موقع تو استعمال نہیں کیا

۳۔ وَلَا يَنْتَبِ بَعْضُكُمْ بَعْضًا أَيُّحِبُّ
أَحَدُكُمْ أَنْ يَأْكُلَ لَحْمَ أَخِيهِ مَيْتًا
فَكَرَهُهُمُوهُ وَالْقَوَالَةُ

ترجمہ۔ اور ایک دوسرے کو پیٹھ
پیچھے برا نہ کہو۔ بھلا تم میں کسی
کو خوش لگتا ہے کہ اپنے مردہ
بھائی کا گوشت کھائے۔ سو
تم کو اس سے گھن (کراہت)
آتا ہے۔ اور اللہ سے ڈرتے
رہو۔ بے شک اللہ معاف کرنے
والا اور مہربان ہے۔

مطلب

مسلمان بھائی کی غیبت کرنا ایسا گندہ
اور گھناؤنا کام ہے۔ جیسے کوئی اپنے
مرے ہوئے بھائی کا گوشت لوتھ
لوتھ کر کھائے کیا اس کو کوئی انسان
پسند کرے گا۔ بس سمجھ کو کہ غیبت
اس سے بھی زیادہ بُری حرکت
ہے۔ ان نصیحتوں پر کار بند وہی ہوگا
جس کے دل میں خدا کا ڈر ہو۔
یہ نہیں تو کچھ نہیں چاہے۔ کہ
ایمان و اسلام کا دعویٰ رکھنے والے
واقعی طور پر اس خداوند قہار
کے غضب سے ڈریں۔ اور ایسی
ناشائستہ حرکتوں کے قریب نہ
جائیں۔ اگر پہلے کچھ غلطیاں اور
گمزوریاں سرزد ہوئی ہیں۔ تو اللہ
کے سامنے صدق دل سے توبہ کریں
وہ اپنی مہربانی سے معاف فرمادے گا
۴۔ وَلَا تَكْمُرُوا أَلْفُسُكُمْ وَلَا تَتَابَرُوا
بِالْأَلْقَابِ بِئْسَ الْإِسْمُ الْفُسُوقُ
بَعْدَ الْإِيمَانِ رپ ۱۷ ع

ترجمہ۔ اور ایک دوسرے کو
عیب نہ لگاؤ۔ اور چڑانے
کے لئے ایک دوسرے کے
نام نہ دھرو۔ ایمان کے پیچھے
گنہگاری برا نام ہے۔

اس سے اوپر والی آیت میں بتلایا
ہے۔ کہ ایک دوسرے کا تمسخر اور
استہزاء نہ اڑائیں۔ ذرا سابات ماتھ
لگنے پر کسی کا ہنسی مذاق نہ اڑاؤ۔
ایک جماعت دوسری جماعت سے نہ
تمسخر اپن کرے۔ نہ ایک دوسرے پر
آواز گیسے، نہ کھوج لگا کر عیب نکالے
جائیں۔ اور نہ بُرے ناموں اور بُرے
القابوں سے فریق مقابل کو یاد کیا جائے

ان باتوں سے دشمنی اور نفرت میں ترقی
ہوتی ہے۔ اور فتنہ و فساد کی آگ
زیادہ تیزی سے پھیلتی ہے۔ سبحان اللہ
کیسی بیش بہا ہدایتیں ہیں۔ آج اگر
مسلمان سمجھیں تا ان کے سب سے بُرے
مرض کا مکمل علاج سورہ حجرات میں موجود

ہے جو شخص کسی عیب میں مبتلا ہو۔ اور
وہ اُس کا اختیاری نہ ہو یا ایک گناہ
سے توبہ کر چکا ہے۔ چڑانے کے لئے
اُس کا ذکر کرنا بھی جائز نہیں۔ جب
ایک شخص مسلمان ہو چکا۔ اور ایمان لے
آیا۔ تو اُس کو یہودی یا نصرانی وغیرہ
کہہ کر پکارنا بنیات بُری حرکت ہے۔

۵۔ وَبِئْسَ الْكُلُّ هُمَزَةٍ لُّمَزَةٍ

(سورۃ الممتزہ پ ۱۷ ع ۱۲۹)

ترجمہ۔ خرابی ہے ہر طعنہ دینے
والے عیب پہنچنے والے کی۔

مطلب

طعنہ زنی اور عیب جوئی کا منشاء
تکبر اور تکبر کا سبب مال ہے۔
جس کو مارے حرص کے ہر طرف
سے سیٹتا ہے اور مارے بغل
کے گین گین کر رکھتا ہے۔ کہ کوئی
پیسہ کہیں خرچ نہ ہو جائے۔ یا
نکل کر بھاگ نہ جائے۔ اکثر بخیل
مالداروں کو دیکھا ہوگا۔ کہ وہ بار
بار روپیہ شمار کرتے اور حساب
لگاتے رہتے ہیں۔ اسی میں اُس کو
مزہ آتا ہے۔

۶۔ وَلَا تَطْغَ كُلَّ حَلَالٍ مَّهِينٍ هَلَالٌ

مَشَاءٌ يَنْمِيهِ مَتَاعٌ لِلْخَيْرِ مُعْتَدٌ

أَثَرُهُ (سورۃ القلم پ ۱۷ ع ۳)

ترجمہ۔ اور آپ کہنا نہ مانیں۔
کسی قسمیں کھانے والے بیفقد
کا طعنہ دے چلی کھانا پھرے
بھلے کام سے روکے، حد سے
بڑھنے والا گنہگار ہے۔

مطلب

جس کے دل میں خدا کے نام کی
عظمت نہیں۔ جھوٹی قسم کھا لینا ایک
معمولی بات سمجھتا ہے۔ اور چونکہ
اُس کی باتوں پر لوگ اعتبار نہیں
کرتے۔ اس لئے یقین دلانے کے
لئے بار بار قسمیں کھا کر بے قدر اور

ذلیل ہوتا ہے۔ حضرت شاہ عبدالقادر
صاحبؒ کہتے ہیں۔ کہ یہ سب کافر
کے وصف ہیں۔ آدمی اپنے اندر
دیکھے تو یہ خصالتیں چھوڑے۔

(حضرت مولانا عثمانیؒ)

۷۔ وَلَا تَجْعَلُوا اللَّهَ عُرْضَةً لِأَيْمَانِكُمْ

(سورۃ الممتزہ پ ۱۷ ع ۱۲)

ترجمہ۔ اور اللہ کے نام کو اپنی
قسمیں کھانے کے لئے نشانہ
نہ بنو۔

مطلب

یہ ہے۔ کہ بُرے کاموں کے کرنے
کے لئے اپنی قسموں میں خدا کے نام
کو مت ذریعہ بناؤ۔ تمہاری کوئی بات
ظاہری اور باطنی اُس سے حقیقی نہیں
اس لئے یتیم قلبی اور قول لسانی
دونوں میں احتیاط لازم ہے۔ جو قسم
جان بوجھ کر کھائے کہ جس میں دل
بھی زبان کے موافق ہو۔ اُس قسم
کے توڑنے پر کفارہ لازم آئے گا۔

۱۔ یا تو متواتر تین روزے رکھے۔

۲۔ یا دس مسکینوں کو بھٹا کر کھانا
کھلاوے۔ یا صدقہ فطر کے برابر
ہر مسکین کو غلہ یا اُس کی قیمت ادا
کر دے۔

۳۔ یا ایک بردہ آزاد کرے۔

۸۔ وَاجْتَنِبُوا قَوْلَ الزُّورِ

(ابن سورۃ الحج ع ۱۱)

ترجمہ۔ اور جھوٹی بات سے بچتے رہو

مطلب

جھوٹی بات زبان سے نکلانا یا
جھوٹی شہادت دینا۔ اللہ کے پیدا
کئے ہوئے جانور کو غیر اللہ کے
نامزد کر کے ذبح کرنا۔ کسی چیز کو
بلا دلیل شرعی حلال و حرام کہنا سب
قَوْلُ الزُّورِ میں داخل ہیں۔ جھوٹی بات
کی بُرائی کا اندازہ اس سے ہو سکتا ہے
کہ حق تعالیٰ نے اس کو یہاں شرک
کے ساتھ ذکر فرمایا ہے۔

۹۔ وَالَّذِينَ لَا يَشْهَدُونَ الزُّورَ

(سورۃ الفرقان پ ۱۷ ع ۱۲)

ترجمہ۔ اور جو لوگ جھوٹے کام
میں شامل نہیں ہوتے۔

نہ جھوٹ بولیں نہ جھوٹی شہادت
دیں نہ گناہ کی مجلس میں حاضر ہوں۔

اعادیت میں بڑی تاکید و تشدید۔
سے رسول کریم صلی اللہ علیہ وسلم نے
اس کو منع فرمایا ہے۔
۹۔ وَلَا تَأْكُلُوا أَمْوَالَكُم بَيْنَكُم بِالْبَاطِلِ

(سورة البقرة پ ۷ ع)

ترجمہ۔ اور ایک دوسرے کا
مال آپس میں ناحق نہ کھاؤ
مثلاً چوری، خیانت یا دغا بازی یا
رشوت، زبردستی، قمار بازی ناجائز
بیوع یا سود وغیرہ سے، ان ذریعوں
سے مال کمانا بالکل حرام ہے۔ جھوٹی
گواہی دے کر یا جھوٹی قسم کھا کر یا
جھوٹا دعویٰ کر کے کسی کا مال نہ کھاؤ
کے راکھ پرورد زبان دروغ
چراغ دیش را بناسد فروغ
دروغ آدمی راکند شرمسار
دروغ آدمی راکند بے وقار

(مسئلہ)

وَمَنْ أَحْسَنُ قَوْلًا مِّمَّنْ ذَكَرَ
إِلَى اللَّهِ وَعَمِلَ صَالِحًا۔

(سورة الحجرات پ ۱۹ ع)

ترجمہ۔ اور اُس شخص سے بہتر
اور پاکیزہ تر گفتگو کرنے والا
کون ہے۔ جو خدا کی راہ
راست کی جانب لوگوں کو
دعوت دے اور نیک کام
کرے۔

نیز فرمایا۔

دَعُوا لِلنَّاسِ حُسْنًا

(سورة البقرة پ ۷ ع ۱۰)

ترجمہ۔ لوگوں کو ہمیشہ مفید اور
راہ راست کی طرف لانے والی
باتیں سناؤ۔

قوت گویائی خدا کی نعمتوں میں سے
ایک بڑی نعمت ہے۔ اور اس نعمت کا
حق شکر اُسی وقت ادا ہوتا ہے۔ جب
احکام الہی اور دین حق یعنی اسلام کی
زیادہ سے زیادہ سے زیادہ نشر و
اشاعت۔ درس کلام اللہ و سنت رسول
اللہؐ اُسوۂ نبوی کی ترویج و اشاعت
اسلام کے اخلاق عالیہ کی تلقین میں
خرج کی جائے۔

لیکن اس کی آفات اور فتنے بھی
بہت بڑے ہیں۔ اسی بناء پر آنحضرت
صلی اللہ علیہ وسلم نے فرمایا۔ میں اپنی
امت کے معاملہ میں جس چیز سے زیادہ
خوف و وحشت رکھتا ہوں۔ وہ زبان

ہے۔ اللہ تعالیٰ نے جنتوں کی صفت
بیان فرمائی ہے۔

وَالَّذِينَ هُمْ عَنِ اللَّغْوِ مُعْرِضُونَ
(سورة المؤمنون پ ۱۷ ع ۱)

میرے سچے مخلص بندے لغو و
فضول باتوں سے پرہیز کرتے ہیں
یہ بات تجربہ میں آچکی ہے۔ کہ کم
بولنے والا شخص صاحب بیت و اثر
ہوتا ہے۔ اور اس کی ہر بات حکمت و
موعظت سے معمور ہوتی ہے۔ جس زبان
کے ساتھ خدا کی توحید و یکتائی کی شہادت
دی گئی ہے۔ اُس سے جھوٹ، چغلی یا
غیبت کا کام نہ لیں۔ اور نہ ہی اپنی
زبان سے کسی مسلمان کی دل آزاری کریں
آنحضرت صلی اللہ علیہ وسلم نے مسلمان کی
یہ تعریف کی ہے۔

الْمُسْلِمُ مَنْ سَلِمَ الْمُسْلِمُونَ بِلِسَانِهِ
وَلِسانِهِ۔

ترجمہ۔ مسلمان وہ ہے کہ اُس کے
لہجہ اور زبان سے دوسرے مسلمان
کو تکلیف نہ پہنچے۔

افسوس کہ آج ہم اپنے آپ کو مسلمان
کہتے ہیں۔ مگر آنحضرت صلی اللہ علیہ
وسلم کے اس فرمان کی پرواہ نہیں
کرتے۔ اور ہاتھ سے تو بہت کم
لیکن اپنی زبان سے دن رات دوسرے
مسلمانوں کو تکلیف پہنچاتے رہتے ہیں
مسلمانوں کی غیبت کرنی مسلمانوں پر
طعنہ زنی، جھوٹی خبریں مشہور کرنا،
تمت لگانا، یہ ہمارا فقیوہ خاص اور
عادت ثانی ہے۔

بھائیو! اپنے اوپر رحم کرو، زبان
پر قابو رکھو۔ کسی کا عیب بیان نہ
کرو۔ اگر تم اپنے ہی آپ پر نظر الوگے
تو سینکڑوں عیوب نظر آئیں گے۔ لہذا
اپنے ہی عیوب کی اصلاح زیادہ مقدم
ہے۔ کیونکہ دوسروں کی بُرائیاں تمہیں
نقصان نہ پہنچا سکیں گی۔ جتنا کہ تمہاری
بُرائیاں تمہیں برباد کر سکیں گی۔ اس لئے اپنی
اصلاح کرو۔ اور دوسروں کی برائیوں سے
آنکھ بند کرو۔

آنحضرت صلی اللہ علیہ وسلم نے فرمایا۔
مَنْ كَانَ يُؤْمِنُ بِاللَّهِ وَالْيَوْمِ الْآخِرِ
فَلْيَقُلْ خَيْرًا أَوْ يَسْكُتْ (ترمذی)
رجو شخص خدا اور یوم آخرت پر
ایمان لا چکا وہ منہ سے اچھی بات
نکالے گا۔ یا چپ رہے گا۔

اس حدیث کو ہمیشہ سامنے رکھو
اور جب کوئی بات کہنی ہو۔ تو سوچ
لو اگر اچھی بات ہے۔ تو کوئی اور نہ خاموش
رہو۔

افسوس ہے۔ کہ مسلمانوں کی مجلسوں
میں سب سے زیادہ دلچسپ اور
خوشگوار گفتگو وہی سمی جاتی ہے۔ جس
میں کسی کی بُرائی بیان کی جا رہی ہو
خاموش زبانیں، تسبیح پڑھنے والی زبانیں
ذکر الہی سے حرکت کرنے والی زبانیں
سب کی سب اس غیبت میں مصروف
ہو جاتی ہیں۔ جاہل ہو یا عالم، صوفی ہو
یا رند، مرید ہو یا پیر، کسی کو اس نجاست
سے پرہیز نہیں ہوتا۔ شرابی شراب پیتا
ہے۔ تو شراب سے، بدکار بدکاری کرتا
ہے۔ تو اپنے کو گنہگار سمجھتا ہے۔ لیکن
غیبت کرنے والوں کے دل میں ایک
منٹ کے لئے یہ خیال نہیں آتا کہ
وہ نجاست سے اپنی زبان آلودہ کر
رہے ہیں۔

آنحضرت صلی اللہ علیہ وسلم نے فرمایا
ہے۔ کہ غیبت زناہ سے بھی زیادہ سخت
گناہ ہے۔ صحابہؓ نے اس کی وجہ پوچھی
تو آپ نے فرمایا۔ زناہ کرنے والا۔
جب توبہ کرتا ہے۔ تو خدا اُس کا گناہ
معاف فرما دیتا ہے۔ لیکن غیبت والے کو
نہیں بخشتا جب تک وہ شخص نہ معاف
کر دے جس کی غیبت کی گئی ہے۔
ایک بار حضرت عائشہ صدیقہؓ نے
حضرت صفیہؓ کے متعلق اشارہ سے بتایا
کہ وہ پست قد ہیں اس پر آنحضرت
صلی اللہ علیہ وسلم نے فرمایا۔ اے عائشہ!
تم نے ایسا کلمہ کہا ہے۔ کہ اگر سمندر
میں لا دیا جائے۔ تو اس پر بھی غائب
ہو جائے

حضرت عمرؓ نے حضرت صدیق اکبرؓ
کو دیکھا کہ اپنی زبان بار بار کھینچ رہے
ہیں۔ اور فرماتے ہیں۔ کہ یہی انسان کو
تباہ کرتی ہے۔ بزرگوں کی شان یہ تھی
کہ وہ غیبت کو سنا گوارہ نہیں کرتے
تھے۔ آج ہماری حالت یہ ہے۔ کہ کسی
کی بُرائی سن کر اُس پر خوب حاشیہ
آرائی کرتے ہیں۔

فَلْعَنَهُ اللَّهُ عَلَى الْكَافِرِينَ
ترجمہ۔ پس جھوٹوں پر اللہ کی
لعنت ہے۔
(باقی آئندہ)

بقیہ مجلس ذکر صفحہ ۶ سے آگے

ہیں گئے۔ اللہ تعالیٰ مولانا عطا اللہ شاہ بخاری کو شفا عطا فرمائے۔ (آمین) تم انگوٹہ کے تابعدار بنو، تم جیل میں گئے۔ جب مولانا حسین احمد مدنی جیل سے واپس آئے تو لوگوں کو فرمایا۔ کہ سٹوروں اور کتوں سے اتحاد ہو سکتا ہے۔ لیکن انگریز سے اتحاد نہیں ہو سکتا۔

انگریز تو چلا گیا ہے۔ لیکن تم ابھی تک اس کی تابعداری کرتے ہو۔ جس طرح وہ دائری منڈاتا تھا۔ بائیں ہاتھ سے کھانا تھا۔ کھڑے ہو کر پیشاب کرتا تھا بالکل اسی طرح تم بھی کرتے ہو۔ فرق صرف اتنا ہے کہ انگریز گورا تھا۔ اور تم کانے ہو۔

سنو۔ حجت رسول کا دعوے کرتے وقت حضور صلی اللہ علیہ وسلم نے فرمایا۔ کہ وہ دائری کو بڑھاؤ۔ اور مونچھوں کو کٹواؤ۔ لیکن تم دائری منڈاتے ہو۔ تمہیں رسول اللہ صلی اللہ علیہ وسلم کا صورت سیرت سے نفرت ہے۔ اور انگریز کے تمدن اور شکل و صورت سے محبت ہے ہوش کرو کہ ہر جا رہے ہو۔ انگریز کی تابعداری چھوڑ دو۔ اپنی اولاد کو انگریز کے غلام بنانا چھوڑ دو۔ رسول اللہ صلی اللہ علیہ وسلم کے تابعدار اور غلام بناؤ دین پڑھاؤ۔ قرآن کی تعلیم دو۔ ورنہ قبریں دوزخ کا گڑھا بنیں گی۔ میں کہا کرتا ہوں۔ کہ سارے لاہوری اندھے۔

مرد بھی اندھے عورتیں بھی اندھی کیونکہ تمہیں حلال۔ حرام کی تمیز نہیں ہے۔ اپنے اور پرانے کی تمیز نہیں ہے۔ جو نوجوان انگریز کے تابعدار اور وفادار علمائے کرام پر مذاق اڑاتے ہوئے مر گئے ہیں۔ ان کی قبریں دوزخ کا گڑھا بنی ہوئی ہیں۔ یہ میں اس لئے کہہ رہا ہوں۔ کہ جو باقی ہیں۔ وہ توبہ کریں۔ اور انگریز کے نقش قدم پر چلنا چھوڑ دیں۔ اور حضور صلی اللہ علیہ وسلم کی تابعداری اختیار کریں۔ اللہ والوں کی صحبت میں بیٹھیں ورنہ ان کا بھی وہی حال ہوگا۔ اگر تم کو یقین نہیں آتا۔ تو میں تم کو پیچھ دیتا ہوں۔ کہ آؤ میرے پاس ۱۴ سال اگر بیٹھو میں تمہاری تربیت کروں گا۔ حلال کھلاؤں گا۔ اللہ تعالیٰ تم بھی وہ انگلیں

عطا فرمادے گا۔ پھر تم خود دیکھو گے کہ یہ قبر دوزخ کا گڑھا ہے۔ اور یہ قبر جنت کا باغ ہے۔ پھر تمہیں پتہ

چلے گا۔ کہ پہاڑ اللہ تعالیٰ کا ذکر کر رہے ہیں۔ کھیت۔ دیواریں۔ زمین۔ گدھا گھوڑا غرض یہ کہ ہر چیز تم کو اللہ (تعالیٰ) کا ذکر کرتی ہوئی نظر آئے گی کیونکہ اللہ تعالیٰ قرآن مجید میں فرماتے ہیں۔ کہ میں نے زمین و آسمان میں کوئی ایسی چیز پیدا نہیں کی۔ جو میرا ذکر نہ کرتی ہو۔

گدھا۔ گھوڑا دو ڈیوٹیاں ادا کر رہے ہیں ایک مالک حقیقی یعنی اللہ تعالیٰ کا ذکر کر رہے ہیں۔ اور دوسرا مالک مجازی کا کام کر رہے ہیں۔ اور اُس کی مار بھی کھاتے ہیں۔ تمہیں کیا پتہ۔ تم تو سب اندھے ہو۔ مان جاؤ۔ اور اپنی اصلاح کرو۔ انگریز کی تابعداری چھوڑ دو ورنہ بہت بُرا حال ہوگا۔

گیا وقت پھر ماتھ آتا نہیں صدا عیش دورہ دکھاتا نہیں میں تم کو نصیحت کرتا ہوں۔ کہ میرے مرنے کے بعد کسی گمراہ مولوی یا پیر کے پیچھے نہ لگ جانا۔ کیونکہ گمراہ مولویوں اور پیروں نے بہت رسیں نکال رکھی ہیں۔ مثلاً قوالی شریف۔ قبروں پر سجدے کرنا۔ اور ان سے مرادیں مانگنا

قوالی شریف میں ایک تالیاں مارتا ہے دوسرا طبلہ بجاتا ہے۔ تیسرا گانے گاتا ہے اور پھر اسے کہتے ہیں۔ قوالی شریف۔ کیا رسول اللہ صلی اللہ علیہ وسلم طبلے بجایا کرتے تھے۔ کیا حضرت ابوبکر صدیق گانے گایا کرتے تھے اور حضرت عمرؓ تالیاں بجا یا کرتے تھے۔ تم نے یہ رسم کہاں سے نکالی ہے۔ سنو

خلاف پیغمبر کے راہ گزید کہ ہرگز بہ منزل نہ خواہد رسید جو کوئی حضور صلی اللہ علیہ وسلم کے خلاف چلے گا چاہے کوئی مولوی ہو۔ یا پیر ہو۔ وہ کبھی جنت میں نہیں جاسکتا۔ اللہ تعالیٰ تم کو ہدایت عطا فرمائے (آمین) کل کو اگر تم رنڈی کے ساتھ رنڈی شریف زنا کے ساتھ زنا شریف لگا دو تو کیا وہ شریف بن جائے گا۔ ہوش کرو۔ رسول اللہ صلی اللہ علیہ وسلم کا

اتباع کرو۔ گمراہی کے راستے چھوڑ دو اور قرآن و حدیث پر عمل کرو۔ اللہ تعالیٰ ہم سب کا خاتمہ ایمان پر کرے۔ اور رسول اللہ صلی اللہ علیہ وسلم کا اتباع کرنے کی توفیق عطا فرمائے (آمین) اللہ تعالیٰ آپ سب کو باطن کی آنکھیں عطا فرمائے۔ اور اپنی اصلاح کی توفیق عطا فرمائے۔ (آمین)

وصلی اللہ تعالیٰ علی خیر خلقہ محمد وعلی آلہ واصحابہ وبارک وسلم برحمتک یا ارحم الراحمین

احباب کو نہایت ضروری

اطلاع

حضرت شیخ التفسیر مولانا احمد علی صاحب مدظلہ

۱۲ جولائی ۱۹۹۱ء کو عمرہ کے لئے

مکہ معظمہ تشریف لے جا رہے ہیں

آپ وہاں قریباً ایک مہینہ تک

قیام فرمائیں گے۔ احباب سے گزارش

ہے۔ کہ اس دوران میں حضرت

سے خط و کتابت نہ فرماویں

(ادارہ)

حیرت انگیز رعایت

قارئین کرام یہ پڑھ کر یقیناً خوش ہوں گے کہ سال لڑکی آدم ہریم نے قرآن پاک مترجم از شاہ رفیع الدین محدث دہلوی کا ہدیہ بہت معمولی کر دیا ہے۔ یہ قرآن کریم ملیں اردو ترجمہ عمدہ حواشی اور بہترین کتابت و طباعت کے ساتھ حال ہی میں طبع ہوا ہے۔ شیخ ہدایت کے برداشتہ اشتیاق سے حاصل کر رہے ہیں آپ بھی شک کر اپنے ایمان کو فرحت اور تازگی بخشے بہت حدود تعدادیں باقی ہے ختم ہوجانے پر انتہائی افسوس ہوگا۔ شروع میں انبیاء کرام کے تفصیلی حالات اور ہوائی کے مضامین کی صفحہ دار فرست دج ہے حاشیہ پر تفسیر صفحہ ۱۴۲۰ دج ہے۔ صرف آٹھ روپے ۵۰ صولالاک جبرائیل پیکر طلب کریں مکتبہ المودعیہ اسے ایم اے کراچی ۱۰

توفیق ادب

(ڈاکٹر عارف فاروقی - ملتان)

پیارے بچو! بے ادبی بہت بُری چیز ہے۔ انسان کو دوسروں کی نظروں میں ذلیل و حقیر بنا دیتی ہے۔ کوئی بھی باادب انسان

مستقیم شاہ کوہاٹ

غزیمیت مومن

جو مومن ہوں خدا کی یاد سے غافل نہیں ہوں گے
مصائب لاکھ جھیلیں گے مگر بد دل نہیں ہوں گے
جو محبوبِ حقیقی سے لگا بیٹھے ہوں دل اپنا
دور روزہ عیش دنیا کی طرف مائل نہیں ہوں گے
ولی اللہ جن کو صرف اللہ سے تعلق ہو
وہ ہونگے عالم و عامل کبھی جاہل نہیں ہوں گے
خدا کا فضل جن بندوں کے شامل حال ہو جاتے
رسومِ شرک و بدعت میں کبھی شامل نہیں ہوں گے
نہ ہوں پابندِ قرآن جو کریں اعراضِ سنت سے
منافق ہوں گے وہ ایمان میں کامل نہیں ہوں گے
قصوف کا لبادہ اوڑھ کر اسے مانگنے والو!
توکل ہو خدا پر جن کو وہ سائل نہیں ہوں گے

بے ادب بچہ سے بات کرنی پسند نہیں کرتا۔ ان میاں بھی ناراض ہو جاتے ہیں۔ اللہ تعالیٰ کے نزدیک بے ادبی ایک بہت بڑا گناہ ہے۔ اللہ تعالیٰ فرماتا ہے کہ ماں باپ کو اُف بھی نہ کہہ اور نہ اُن کو جھڑک۔ ان سے عاجزی اور مہربانی سے پیش آ اور ادب سے بات کر۔

یہاں لوگ ناراضگی کے وقت لفظ "اُف" استعمال

کیا کرتے تھے۔ یہاں ایسے موقع پر "ہنرا" کا لفظ بولا جاتا ہے۔ تمہیں چاہیے کہ جس وقت والدین د ماں سے تعجب کرو۔ ناک بھول نہ چڑھانی چاہیے۔ کیونکہ بچپن میں انہوں نے کیا کیا تمہاری خدمت کی ہے۔ کتنی کتنی دفعہ پاخانہ دھویا۔ اپنے کپڑے

پئے کہ جو شہقت انہوں نے تمہارے ساتھ بچپن میں کی تھی اس کا کسی قدر حق ادا ہو جاتے۔

اب ہم تمہیں ادب کے متعلق چند روایات سناتے ہیں:-

۱۔ ہمارے حضور اکرم صلی اللہ علیہ وسلم نے فرمایا کہ ماں باپ کو ناخوش کرنا بہت بڑا گناہ ہے۔

۲۔ ایک طویل حدیث میں ہے کہ اللہ تعالیٰ شبِ برات کو قبیلہ بنی کلب کی بھیڑوں کے بالوں کی تعداد کے برابر لوگوں کو دوزخ سے آزاد کر دیتا ہے۔ لیکن ماں باپ کو ناراض کرنے والوں کو رحمت کی نظر سے نہیں دیکھتا۔

۳۔ جناب رسول اللہ فرماتے ہیں کہ چھوٹے بھائیوں پر بڑے بھائی کا حق ایسا ہی ہے جیسے

باپ کا اولاد پر ہوتی، اور چچا باپ کی مانند ہے۔ (صحیحین)

۴۔ ایک جگہ رسول اللہ صلی اللہ علیہ وسلم نے فرمایا کہ بڑی نیکی کی بات یہ ہے کہ انسان اپنے باپ کی وفات کے بعد اس کے دوستوں کے ساتھ اچھی طرح پیش آئے۔

مذکورہ بالا احادیث سے یہ مطلب نکلتا ہے کہ قریبی رشتہ داروں میں سے وادا۔ چچا بڑا بھائی باپ کا سا درجہ رکھتے ہیں۔ اور باپ کے دوستوں کا

بھی ادب کرنا چاہیے۔ بعض علماء کا قول ہے کہ دین کا علم سکھانے والے سکھانے والے استاد کا مرتبہ باپ سے بھی زیادہ ہے۔ کیونکہ باپ دنیاوی زندگی اور دینی تربیت کا سبب ہوتا ہے اور استاد آخری زندگی اور جنت کی نعمتوں کا ذریعہ بنتا ہے۔ ان سب کا ادب ملحوظ رکھنا چاہیے۔

منظور شدہ محکمہ تعلیم لاہور پرنٹ ریکیٹ ریجیٹری نمبری ۱۶۳۲۱/۱۱ مورخہ ۲۳ مئی ۱۹۵۶ء (۲) پشاور پرنٹ ریکیٹ ریجیٹری نمبری T.B.C. ۲۴۳۰-۲۴۸۱ مورخہ ۷ ستمبر ۱۹۵۶ء

متفرق مطبوعات

گلدستہ صد احادیث نبوی مجلد چہارم	قیمت ۵۰ پیسے	معہ محصول ڈاک ۵۰ پیسے
مجموعہ تفاسیر مجلد ۱۵۰ روپے	۲۵ پیسے	
ضرورت قرآن	۱۹ پیسے	۳۱
اسماء اللہ الحسنیٰ	۳۱	۲۳
مقصد قرآن	۱۹	۳۱
استحکام پاکستان	۱۹	۳۱
اصول حنفیت	۱۲	۲۵
بہشتی اور فوزی کی پیمان	۱۲ پیسے	۲۵
نجات دین کا پروگرام	۱۹ پیسے	۳۱
مشر اور علماء		۳۱

ناظم انجمن خدام الدین شیرانوالہ گریٹ لاہور

قرآن عزیز

پاک ہند کے جدید علمائے کرام کا مصدقہ
مترجمہ و محشی
مرتبہ

تقطیع
۲۲ x ۲۹
۸

شیخ التفسیر حضرت مولانا احمد علی صاحب مدظلہ
فوائد

- ۱- ہر سورۃ کا عنوان
- ۲- ہر رکوع کے شروع میں خلاصہ اور ماخذ
- ۳- ربط آیات
- ۴- کاغذ، کتابت، طباعت معیاری

ہدایہ: مجلد پارچہ قسم اول اٹھ روپے محصول ڈاک ۵۰ پیسے
مجموعہ دوم چھ روپے محصول ڈاک ۵۰ پیسے
مجموعہ تیسری آٹھ روپے محصول ڈاک ۵۰ پیسے
مجموعہ چوتھی آٹھ روپے محصول ڈاک ۵۰ پیسے
مجموعہ پنجمی آٹھ روپے محصول ڈاک ۵۰ پیسے
مجموعہ ششمی آٹھ روپے محصول ڈاک ۵۰ پیسے
مجموعہ ہفتمی آٹھ روپے محصول ڈاک ۵۰ پیسے
مجموعہ ہشتمی آٹھ روپے محصول ڈاک ۵۰ پیسے
مجموعہ نواں آٹھ روپے محصول ڈاک ۵۰ پیسے
مجموعہ دہواں آٹھ روپے محصول ڈاک ۵۰ پیسے

گلی بستہ

صد احادیث نبوی

مرتبہ: حضرت مولانا احمد علی صاحب
امیر انجمن خدام الدین شیرانوالہ دروازہ لاہور

اس گلدستہ میں سو حدیثیں اعلیٰ درجہ کی صحیح فقط بخاری شریف و مسلم شریف کی جمع کی گئی ہیں۔ کوئی حدیث شریف اصل کتاب کی ایک سطر سے زائد نہیں ہے اس حدیث کے نیچے اس کا ترجمہ بھی عام فہم زبان میں درج کیا گیا ہے۔ ہر حدیث کے اختتام پر چند الفاظ میں اس کی مختصر تشریح بھی کر دی گئی ہے۔ اس کی قیمت پہلے ایڈیشن میں تو فقط ایک نامہ پر دستخط تھے جس میں ان احادیث کو یاد کرنا اور ان پر عمل کرنے کا وعدہ تھا۔ اور مجلد کے لئے اور مجلد کے لئے دو آنے جلد کے لئے جاتے تھے۔ لیکن اب تیسرے ایڈیشن میں اس کی قیمت کاغذ کی گرانی کی وجہ سے ۵۰ پیسے کر دی گئی ہے اور محصول ڈاک ۵۰ پیسے کل ایک روپیہ پینسی معین وی۔ پی ہرگز نہ ہو گا۔

ناظم شعبہ تالیف و اشاعت
انجمن خدام الدین شیرانوالہ دروازہ لاہور

۳۳ رسالے

مختلف مضامین پر عام فہم اردو زبان میں شائع کئے گئے ہیں بفضلہ تعالیٰ اس وقت تک اس لاکھ ساٹھ ہزار ہندو پاک میں تقسیم کئے جا چکے ہیں ہر مسلمان جو دارچے کیلئے ان کا مطالعہ بحد ضروری ہے نیا ایڈیشن چھپ کر آگیا ہے کل ۳۳ روپے ۵۰ پیسے پیشگی بھیجیں ہر مجلد سیٹ ۵۰ روپے محصول ڈاک ۵۰ پیسے پنی نمبر ملنے کا پتہ

انجمن خدام الدین شیرانوالہ دروازہ لاہور

خلاصہ المشکوٰۃ مترجم

جس میں اعلیٰ درجہ کی صحیح حدیثیں ہیں۔ اور قرآن مجید کی طرح اس پر اعراب ہیں۔ ترجمہ نہایت ہی آسان اردو میں ہے۔ غور سے سمجھ دار نیچے اور معمولی اردو دان بھی بہ آسانی پڑھ سکتے ہیں۔
ہدیہ مجلد ۵۰ روپے محصول ڈاک ۵۰ پیسے
ملنے کا پتہ

انجمن خدام الدین شیرانوالہ دروازہ لاہور